

बीफ न्यूज

नगर निगम जोधपुर: प्राप्त दोनों नामांकन पत्र जांच में वैध पाए गए

जोधपुर। नगर निगम जोधपुर (कुल 100 वार्ड) के महापौर चुनाव 2026 के तहत दाखिल किए गए नामांकन पत्रों की समीक्षा (स्कूटनी) प्रक्रिया सोमवार,दिनांक 21 सितंबर,2026 को संपन्न हो गई है। निर्वाचन विभाग द्वारा जारी आधिकारिक जानकारी के अनुसार दूसरे दिन कुल 2 अभ्यर्थियों द्वारा 2 नामांकन पत्र दाखिल किए गए थे, जबकि पहले दिन (18 सितंबर 2026) कोई भी फॉर्म नहीं मिला था। सोमवार हुई नामांकन पत्रों की समीक्षा के बाद एक भी नामांकन पत्र निरस्त नहीं हुआ और सभी 2 नामांकन पत्र पूर्णतः वैध पाए गए हैं। समीक्षा में किसी भी दावेदार का पचा खारिज न होने से अब दोनों अभ्यर्थियों के नामांकन मान्य हैं तथा नाम वापसी की निर्धारित प्रक्रिया पूरी होने के बाद चुनाव की अंतिम तस्वीर स्पष्ट होगी।

एशियन गेम्स फाइनल में भारत Vs श्रीलंका

निशिन। भारत और श्रीलंका की महिला क्रिकेट टीमें एशियन गेम्स के गोल्ड मेडल के लिए मॉल्टावार को आमने-सामने होंगी। फाइनल निस्स्थान के कोरोगी स्पोर्ट्स पार्क में सुबह 10:30 बजे से खेला जाएगा। भारत 2023 में श्रीलंका को हराकर हांगझोउ एशियन गेम्स का चैंपियन बना था। भारत ने क्वाटर फाइनल में जापान को 8 विकेट और सेमीफाइनल में बांग्लादेश को 114 रन से हराया। वहीं श्रीलंका ने क्वाटर फाइनल में मलेशिया को 86 रन और सेमीफाइनल में पाकिस्तान को 8 विकेट से मात दी। दोनों के बीच अब तक 32 टी-20 इंटरनेशनल हुए हैं।

चीन की कपड़ा फैक्ट्री में आग से 8 की मौत

बीजिंग। दक्षिण चीन में एक कपड़ा फैक्ट्री में आग लगने के बाद कम से कम आठ लोगों की मौत हो गई और एक व्यक्ति घायल हो गया, चीनी स्थानीय अधिकारियों ने सोमवार को बताया। मीडिया को मिली जानकारी के अनुसार घटना प्रांत के फोशान शहर में एक कपड़ा फैक्ट्री में हुई। बचाव कार्य अभी भी जारी है। 28 जुलाई को, शिनजियांग में एक फैक्ट्री में आग लगने के बाद लोग मारे गए।

» अंदर विशेष



प्रदीप बीदावत का विशेष लेख- पृष्ठ पेज 4

थिंक राजस्थान

1980 की मतदाता सूची में नाम का मामला कोर्ट पहुंचा: सोनिया गांधी के खिलाफ 29 को सुनवाई

शिकायत में कथित तौर पर फर्जी या गलत दस्तावेजों के इस्तेमाल की आशंका जताई

नई दिल्ली	क्या है शिकायत	मतदाता बनने के लिए नागरिकता जरूरी
कांग्रेस संसदीय दल की अध्यक्ष सोनिया गांधी के नाम के कथित तौर पर 1980 की मतदाता सूची में शामिल होने से जुड़ा मामला एक बार फिर अदालत पहुंच गया है। दिल्ली की राउज एवेन्यू कोर्ट के विशेष न्यायाधीश विशाल गोपने ने सोमवार को निचली अदालत के उस आदेश को रद्द कर दिया, जिसमें सोनिया गांधी के खिलाफ प्रारंभिकी दर्ज करने की मांग वाली शिकायत को खारिज कर दिया गया था। अदालत ने मामले को निचली अदालत में वापस भेजते हुए नए सिरे से सुनवाई करने का निर्देश दिया है। मामले की अगली सुनवाई 29 सितंबर को होगी।	यह शिकायत अधिवक्ता विकास त्रिपाठी ने दायर की थी। शिकायत में आरोप लगाया गया है कि सोनिया गांधी का नाम नई दिल्ली निर्वाचन क्षेत्र की 1980 की मतदाता सूची में शामिल था, जबकि उनके भारतीय नागरिकता हासिल करने की तारीख 30 अप्रैल 1983 बताई गई है। शिकायतकर्ता ने सवाल उठाया है कि यदि उस समय वह भारतीय नागरिक नहीं थीं तो उनका नाम मतदाता सूची में किस आधार पर दर्ज किया गया। शिकायत में कथित तौर पर फर्जी या गलत दस्तावेजों के इस्तेमाल की आशंका भी जताई गई है। शिकायतकर्ता के मुताबिक, सोनिया गांधी का नाम 1980 की मतदाता सूची में दर्ज हुआ, 1982 में हटा दिया गया और 1983 में दोबारा सूची में शामिल किया गया। शिकायत में इसी क्रम को लेकर सवाल उठाते हुए पुलिस जांच और प्रारंभिकी दर्ज करने की मांग की गई है।	मतदाता बनने के लिए नागरिकता जरूरी चुनाव आयोग के अनुसार भारत में मतदाता के रूप में पंजीकरण के लिए व्यक्ति का भारतीय नागरिक होना और संबंधित क्षेत्र का सामान्य निवासी होना आवश्यक है। प्रतिनिधित्व अधिनियम, 1950 की धारा 16 में भी गैर-भारतीय नागरिक को मतदाता सूची में पंजीकरण के लिए अयोग्य बताया गया है।

निचली अदालत ने 2025 में शिकायत खारिज की थी	सोनिया गांधी की ओर से आरोपों का खंडन
इससे पहले राउज एवेन्यू कोर्ट की मजिस्ट्रेट अदालत ने 11 सितंबर 2025 को शिकायत खारिज कर दी थी। शिकायतकर्ता ने सोनिया गांधी के खिलाफ प्रारंभिकी दर्ज कर पुलिस जांच का निर्देश देने की मांग की थी। निचली अदालत ने शिकायत में लगाए गए आरोपों और उपलब्ध दस्तावेजों को पर्याप्त नहीं माना था तथा मामले में संवैधानिक और कानूनी अधिकार क्षेत्र से जुड़े सवाल भी उठाए थे। इसके बाद शिकायतकर्ता ने उस आदेश को चुनौती देते हुए पुनरीक्षण याचिका दायर की।	सोनिया गांधी ने अदालत में दाखिल अपने जवाब में शिकायत को गलत, राजनीतिक रूप से प्रेरित और कानून की प्रक्रिया का दुरुपयोग बताया था। उनकी ओर से कहा गया था कि शिकायतकर्ता ने कथित मतदाता पंजीकरण, नागरिकता से जुड़े दस्तावेज या कथित फर्जी दस्तावेजों की मूल अथवा प्रामाणिक प्रतियां पेश नहीं की हैं। उनकी ओर से यह भी दलील दी गई कि नागरिकता से जुड़े प्रश्न केंद्र सरकार और मतदाता सूची से जुड़े मामलों का अधिकार क्षेत्र निर्वाचन आयोग के पास है।

सीएम बोले- निकाय चुनाव में जीत के लिए जनता का धन्यवाद

कांग्रेसियों को हमेशा कुर्सी का डर, 3-3 महीने में चुनाव कराते थे: मुख्यमंत्री भजनलाल शर्मा

थिंक राजस्थान • जयपुर

सीएम ने कहा- कांग्रेसियों को हमेशा अपनी कुर्सी का डर रहता था, इसलिए हर तीन-तीन महीने में चुनाव कराते थे। जब निकाय चुनाव शुरू नहीं हुए थे, तभी से इन्होंने सत्ता के दुरुपयोग का राग अलापना शुरू कर दिया था। जब चुनाव ही शुरू नहीं हुए तो कैसे दुरुपयोग कर लिया। निकाय चुनाव में भाजपा की बम्पर जीत के बाद सोमवार शाम को प्रदेश कार्यालय में जयन के दौरान सीएम भजनलाल ने ये बात कही। सीएम ने कहा- कांग्रेसी कभी कहते हैं कि सीएम की अधिकारी नहीं सुनते हैं। कभी कहते हैं कि अधिकारी हमारे हिसाब से काम कर रहे हैं। उनकी खुद की कोई जमीन नहीं है। ये जैसा समय होता है, वैसा ही राग अलापना शुरू कर देते हैं। राजस्थान में अब तक 301 निकायों के रिजल्ट घोषित हो चुके हैं। इनमें से बीजेपी के सबसे ज्यादा अध्यक्ष बने हैं। वहीं भाजपा ने 7 में से 6 नगर निगम जीतकर अपने मेयर बनाए हैं। भजनलाल शर्मा ने कहा- राजस्थान के 4 जिले समझौते सदियों से अटके हुए थे। हमारी सरकार ने सभी अटके हुए जल समझौते पूरे किए। कांग्रेस ने हमेशा उन्हें अटकाने का काम किया। जिस तरह से प्रदेश की जनता ने हमें निकाय जिताए हैं, हम



उसके आभारी रहेंगे। सीएम ने कहा- कांग्रेस के लोग कभी राजनीति नहीं करते हैं, यह लोग जातिवाद और धर्म के हिसाब से टिकट बांटकर समीकरण बनाते हैं। चुनाव में जीत पर सीएम ने कहा- इस जीत के लिए प्रदेश की जनता का धन्यवाद है। जीत का श्रेय हमारे कार्यकर्ताओं को जाता है। आज हम पीएम नरेंद्र मोदी के नेतृत्व में काम कर रहे हैं। ऐसा नेतृत्व सदियों में मिलता है। उनके नेतृत्व में राजस्थान लगातार आगे बढ़ रहा है। इस मौके पर मंच पर प्रदेश अध्यक्ष मणोहर, संगठन महामंत्री अजेय कुमार, महामंत्री श्रवण बागड़ी, पूर्व प्रदेशाध्यक्ष अशोक परनामी, विधायक बालमुकुन्दचार्ज, जयपुर जिले के तीनों जिला अध्यक्ष, प्रदेश मंत्री सहित अन्य पदाधिकारी मौजूद रहे।



मदन राठौड़ बोले- जो कमी रह गई, उसकी समीक्षा करेंगे

भाजपा प्रदेशाध्यक्ष मदन राठौड़ ने कहा- सीएम भजनलाल शर्मा में अद्भुत प्रतिभा है। वे प्रत्येक कार्यकर्ता को नाम से पहचानते हैं। सत्ता के साथ उनके संगठन के अनुभव के चलते हमने यह निकाय का युद्ध जीता है। इसका पूरा श्रेय सीएम भजनलाल शर्मा को जाता है। आगे हम पंचायत के चुनाव भी जीतेगे। मदन राठौड़ ने कहा- इन निकायों में राजस्थान की जनता ने हमें पूरा आशीर्वाद दिया। पीएम मोदी के विजन पर विश्वास जताया है। प्रदेश में कांग्रेस पूरी तरह से बिखरी हुई है। वह 100 निकाय भी नहीं जीत पाएगी। हम अभी तक 200 से ज्यादा निकाय जीत चुके हैं। अभी और परिणाम आने शेष हैं। हम 309 में से 309 निकाय जीतना चाहते थे। इसमें जो भी कमी रह गई, उसकी भी हम समीक्षा करेंगे। मदन राठौड़ ने कहा- चुनाव में सत्ता का दुरुपयोग नहीं हो सकता है। विजयी पार्षद गुप्त मतदान करता है। उसका हाथ पकड़कर कोई

अपने पक्ष में वोट नहीं डलवा सकता है। पार्षदों को प्रलोभन देने के गहलोत की बात पर मदन राठौड़ ने कहा- अशोक गहलोत ने मुख्यमंत्री बनने के लिए दो बार बसपा के हाथी को डकार लिया था। वह किस मुंह से हमसे सवाल कर रहे हैं। उन्हें तो सवाल करने का कोई अधिकार ही नहीं है। उन्होंने बसपा के विधायकों को मंत्री बनाया, लेकिन हमने किसी भी निर्दलीय पार्षद को कोई पद नहीं दिया। डोटासरा के बयान पर पलटवार करते हुए भाजपा प्रदेश अध्यक्ष मदन राठौड़ ने कहा- मैं बहुत छोटा आदमी हूं। डोटासरा बहुत महान व्यक्ति हैं। वे अपनी महानता को बनाए रखें। राठौड़ ने कहा- डोटासरा अपनी पार्टी की पीठ में छुरा धोप सकते हैं। हम ऐसा काम नहीं कर सकते हैं। वह क्रीमीलेयर होते हुए भी अपने बच्चों को ओबीसी का लाभ दिला सकते हैं, लेकिन हम ऐसा नहीं कर सकते हैं। इसलिए डोटासरा जैसे चल रहे हैं, वैसे चलते रहें।

अपनी सिम दूसरे को दी तो 50 लाख जुर्माना

नई दिल्ली। अपने डॉक्यूमेंट्स पर लो गैड सिम किसी और को देना भारी पड़ सकता है। दूरसंचार विभाग ने 21 सितंबर को नई एडवायजरी जारी करके कहा है कि फर्जी ID से सिम खरीदने या बेचने पर या मोबाइल के IMEI नंबर से छेड़छाड़ करने पर 3 साल की जेल और 50 लाख रुपए तक का जुर्माना हो सकता है। सरकार ने सलाह दी है कि सभी नागरिक संचार सांथी पोर्टल या एप पर जाकर तुरंत चेक करें कि उनकी आईडी पर बिना जानकारी के कोई अनजान मोबाइल नंबर तो एक्टिव नहीं है। दूरसंचार विभाग ने यह कदम छत्तीसगढ़ में हुए एक बड़े साइबर प्रॉड के बाद उठाया है। वहां एक सिम बेचने वाले एजेंट ने लोगों के डॉक्यूमेंट्स का गलत इस्तेमाल करके उनकी जानकारी के बिना 25 फर्जी सिम चालू कर रखे थे।

अस्थायी कैजुअल रेलवे कर्मियों के परिजनों को नहीं मिलेगी पेंशन

राजस्थान हाईकोर्ट की फुल बेंच ने साल पुराने विवाद का निपटारा किया

थिंक राजस्थान • जोधपुर

राजस्थान हाईकोर्ट की तीन सदस्यीय फुल बेंच ने रेलवे के कैजुअल कर्मचारियों की पेंशन से जुड़े पुराने कानूनी विवाद को खत्म कर दिया है। कोर्ट ने कहा- अगर अस्थायी दर्जा प्राप्त कैजुअल कर्मचारियों की नियमित या अस्थायी पद पर नियुक्ति से पहले मौत हो जाती है तो उनके परिजन या विधवाएं पेंशन का लाभ पाने के हकदार नहीं होंगी। मुख्य न्यायाधीश संजय के. अग्रवाल, न्यायाधीश विनीत कुमार माथुर और न्यायाधीश मुकुं लक्ष्मण की फुल बेंच ने अल्मा और अन्य की याचिकाओं को खारिज करते हुए यह फैसला सुनाया। याचिकाकर्ताओं



के पति उत्तर रेलवे के जोधपुर मंडल में कैजुअल गैंगमैन और सबस्टीट्यूट खलासी जैसे पदों पर काम करते थे। उनकी नौकरी के दौरान ही मौत हो गई थी। रेलवे ने जब पेंशन देने से मना कर दिया तो परिजनों ने केंद्रीय प्रशासनिक अधिकरण का दरवाजा खटखटाया। वहां से राहत न मिलने पर उन्होंने हाईकोर्ट में याचिकाएं दायर कीं। साल 2003 में एक पुराने फैसले पर फिर से विचार करने के लिए इस मामले को फुल बेंच के पास भेजा गया था।

हाईकोर्ट ने पाया कि सुप्रीम कोर्ट ने चंदा देवी मामले (2008) में इस बारे में स्थिति पहले ही साफ कर दी थी। इंडियन रेलवे एस्टेब्लिशमेंट मैनुअल के पैरा 1501 के मुताबिक, 'अस्थायी रेलवे कर्मचारी' की परिभाषा में कैजुअल लेबर (भले ही उन्हें अस्थायी कहा मिला हो) शामिल नहीं हैं। केंद्र सरकार की तरफ से सीनियर पैनल काउंसिल प्रकाश चौधरी ने अपना पक्ष रखा। हाईकोर्ट की फुल बेंच ने माना कि याचिकाकर्ताओं के पति किसी अस्थायी पद पर नियुक्त होने से पहले ही गुजर गए थे। इसलिए, वे रेलवे मैनुअल के तहत पेंशन के हकदार नहीं थे। इसी आधार पर कोर्ट ने सभी याचिकाएं खारिज कर दीं।

सिरोही: सौगंध का सियासी गणित उलझा

5 भाजपा पार्षदों ने मंदिर में खाई कसम, पार्टी को मिले सिर्फ 5 वोट

गणपत सिंह गांडोली • सिरोही

नगर परिषद सभापति चुनाव के नतीजे के बाद सिरोही की सियासत में एक दिलचस्प सवाल चर्चा का विषय बन गया है— सौगंध पांच ने खाई, भाजपा को वोट पांच ही मिले... तो फिर कसम किसकी सच्ची और किसकी झूठी? सभापति चुनाव से पहले वार्ड नंबर 1 की भाजपा पार्षद पूरम अनिल प्रजापत, वार्ड नंबर 16 के मनोष प्रजापत, वार्ड नंबर 17 के गौरव, वार्ड नंबर 19 की संतोष और वार्ड नंबर 21 के सुनील गुप्ता के शनेश्वर जी महादेव मंदिर पहुंचकर सौगंध लेने का मामला चर्चा में रहा। अब चुनाव परिणाम ने इस पूरे घटनाक्रम को और रोचक बना दिया। भाजपा की अधिकृत प्रत्याशी पूजा माली को केवल 5 वोट मिले। भाजपा के कुल 10 पार्षदों में से पार्टी प्रत्याशी को मिले पांच मतों में प्रत्याशी का अपना वोट भी शामिल माना जाए, तो बाकी पार्षदों के मतदान को लेकर सवाल खड़े हो रहे हैं। सियासी पहली यहीं से शुरू होती है। मंदिर में सौगंध लेने वाले पांच पार्षद अलग हैं और भाजपा की अधिकृत प्रत्याशी पूजा माली उन पांच में शामिल नहीं थीं। ऐसे में शहर में सवाल उठ रहा है कि अगर पांचों ने भाजपा प्रत्याशी के पक्ष में मतदान करने की सौगंध खाई थी, तो भाजपा के खाते में पांच से ज्यादा वोट क्यों नहीं पहुंचे? यही गणित अब राजनीतिक चर्चाओं का विषय बना हुआ है। हालांकि मतदान गोपनीय होने के कारण किसी भी पार्षद के व्यक्तिगत वोट को लेकर आधिकारिक रूप से यह कहना



संभव नहीं है कि किसने किसे मतदान किया। लेकिन सियासी गलियारों में व्यंग्य जरूर चल पड़ा है—

“सौगंध पांच की, प्रत्याशी का वोट अलग... फिर भाजपा के खाते में हिसाब इतना कम क्यों?” चुनाव परिणाम ने सवाल छोड़ दिया है और सिरोही की राजनीति में अब सौगंध बनाम वोट का गणित खूब चर्चा बटोर रहा है।

पूछताछ के दौरान खुलासा

राजस्थान के 2 व्यापारियों की हत्या करने की साजिश थी

सबसे खतरनाक शार्पशूटर्स को नेपाल से बुलाया था

जयपुर। राजस्थान की एंटी गैंगस्टर टास्क फोर्स (AGTF) के हथ्ये चढ़े लॉरेंस गैंग के 2 शार्प शूटर्स ने कई चौकाने वाले खुलासे किए हैं। दोनों जोधपुर के 2 व्यापारियों को मारने आए थे। इसके लिए विदेशी ऑटोमैटिक हथियारों की खेप पहुंचने वाली थी। वारदात के बाद इनका फर्जी पासपोर्ट के जरिए विदेश भागने का भी प्लान था। AGTF को 15 दिन पहले ही इसकी जानकारी मिल गई थी। पकड़ने के लिए पुलिस टीम नेपाल भी पहुंची थी। लेकिन वहां से ये भाग निकले। पुलिस वहां से शूटर्स के पीछे लगी। बदमाश 5 बार चक्का देने में कामयाब रहे। आखिरकार, जोधपुर पहुंचते ही इनको दबोच लिया गया।



एंटी गैंगस्टर टास्क फोर्स (एजीटीएफ) के एडीजी दिनेश एमएन ने बताया- टीम को 15 दिन पहले टिप मिली थी कि नेपाल में फरारी जैसे लॉरेंस के 2 शूटर जसकरण और राजेंद्र राजस्थान में वारदात के लिए आ रहे हैं। बदमाशों के नेपाल में होने की पुष्टि हुई। टीम नेपाल पहुंची, लेकिन उससे पहले ही दोनों वहां से निकल चुके थे। बदमाशों की लोकेशन गोखपुर आने पर टीम वहां पहुंची, लेकिन पुलिस को कामयाबी नहीं मिली। दो दिन सच के बाद पता चला कि शूटर वाराणसी पहुंच गए हैं। टीम ने काशी के होटलों में सच किया, लेकिन दोनों बदमाश फर्जी आईडी से होटल में रुके हुए थे, इसी वजह से पकड़े नहीं जा सके। करीब 3 दिन काशी में सच के बाद पता चला कि दोनों बदमाश इंदौर पहुंच गए हैं। वहां भी 3 दिन तक पुलिस को कोई खास कामयाबी नहीं मिली। इस बीच इटैलीजेंस टीम को पता चला कि दोनों बदमाश राजस्थान में एंटर कर चुके हैं और सिरोही के एक होटल में हैं। लोकल पुलिस की मदद से होटलों में सच चलाया। लेकिन रेड से पहले दोनों बस से जोधपुर के लिए निकल गए। इसके बाद बदमाशों की लोकेशन जोधपुर आई, जहां आईजी अंशुमान भोमिया की मदद से दोनों बदमाशों को होटल में पकड़ा। तलाशी के दौरान बदमाशों के पास दो हथियार, करीब 88 हजार रुपए और अफीम मिली।

बदमाशों ने कड़ाई से पूछताछ के बाद खुलासा किया वो जोधपुर में एक बड़ी वारदात को अंजाम देने आए थे। इनके टारगेट पर 2 व्यापारी थी। इसके साथ ही जोधपुर से ही इनको ऑटोमैटिक हथियारों की सप्लाई होनी थी। शूटर जसकरण उर्फ बिल्ला के मोबाइल फोन से कई ने काशी के होटलों में सच किया, लेकिन दोनों बदमाश फर्जी आईडी से होटल में रुके हुए थे, इसी वजह से पकड़े नहीं जा सके। करीब 3 दिन काशी में सच के बाद पता चला कि दोनों बदमाश इंदौर पहुंच गए हैं। वहां भी 3 दिन तक पुलिस को कोई खास कामयाबी नहीं मिली। इस बीच इटैलीजेंस टीम को पता चला कि दोनों बदमाश राजस्थान में एंटर कर चुके हैं और सिरोही के एक होटल में हैं। लोकल पुलिस की मदद से होटलों में सच चलाया। लेकिन रेड से पहले दोनों बस से जोधपुर के लिए निकल गए। इसके बाद बदमाशों की लोकेशन जोधपुर आई, जहां आईजी अंशुमान भोमिया की मदद से दोनों बदमाशों को होटल में पकड़ा। तलाशी के दौरान बदमाशों के पास दो हथियार, करीब 88 हजार रुपए और अफीम मिली।

थिंक राजस्थान • जालोर

एटीएस जोधपुर एवं पुलिस थाना रानीवाड़ा की संयुक्त टीम ने नशीली दवाओं की तस्करी के खिलाफ बड़ी कार्रवाई करते हुए एक वाहन से 27,204 नशीली टेबलेट बरामद की हैं। पुलिस ने मामले में डॉक्टर समेत छह आरोपियों को गिरफ्तार कर तस्करी में प्रयुक्त वाहन भी जब्त किया है। पुलिस के अनुसार पुलिस अधीक्षक जालोर के निर्देश पर अतिरिक्त पुलिस अधीक्षक सांचौर एवं वृत्ताधिकारी रानीवाड़ा के सुपरविजन में 20 सितंबर

2026 को एटीएस एवं रानीवाड़ा थानाधिकारी के नेतृत्व में संयुक्त टीम ने मालवाड़ा चार रास्ता के पास भीनमाल जाने वाली सड़क पर नाकाबंदी की। इस दौरान GJ 12 DM 8391 नंबर के वाहन को रोककर जांच की गई। वाहन में कुल छह व्यक्ति सवार मिले। वाहन में एनडीपीएस घटकयुक्त नशीली टेबलेट होने की आशंका पर पुलिस ने वाहन को रुकवाकर जांच की। कार्रवाई के दौरान जिला औषधि नियंत्रण अधिकारी जालोर को मौके पर बुलाया गया। औषधि नियंत्रण अधिकारी द्वारा संदिग्ध टेबलेट की जांच की

गई, जिसमें अलग-अलग 70 प्रकार की टेबलेट एनडीपीएस घटकयुक्त प्रतिबंधित पाई गई। पुलिस ने वाहन से Zybuflex Tablet (Paracetamol & Tramadol Hydrochloride), Alzopraxi-1 (Alprazolam Tablet) और Repeco-A (Alprazolam with Propranolol Tablet) सहित कुल 70 प्रकार की 27,204 नशीली टेबलेट बरामद कीं। इसके बाद वाहन को जब्त कर आरोपियों के खिलाफ एनडीपीएस एक्ट के तहत मामला दर्ज कर जांच शुरू की गई।

ये आरोपी गिरफ्तार

पुलिस के अनुसार गिरफ्तार आरोपियों में डॉ. देवेंद्र चौधरी (46), नरेश भाई (35), राहुल (26), बोलीम उर्फ इस्माइल (35), साहिलरा चौधरी (23) और साहिबाल जोशी (48) शामिल हैं। पुलिस ने सभी आरोपियों के विरुद्ध नियमानुसार कार्रवाई शुरू कर मामले की जांच जारी रखी है। पुलिस की इस कार्रवाई को नशीली दवाओं की अवैध तस्करी के खिलाफ महत्वपूर्ण कार्रवाई के तौर पर देखा जा रहा है।

कड़ी सुरक्षा के बीच शांतिपूर्ण संपन्न हुआ महापौर चुनाव: बागी राजबाला हिंगड़ को 29 और कांग्रेस की सुमित्रा जैन को मिले 3 मत

पाली: भाजपा की नमिता बुबकिया महापौर बनी, 65 में से 33 वोट

थिंक राजस्थान • पाली

नगर निगम आम चुनाव 2026 के तहत सोमवार को महापौर पद के लिए निर्वाचन प्रक्रिया कड़ी सुरक्षा एवं पुख्ता शांति व्यवस्था के बीच शांतिपूर्ण ढंग से संपन्न हुई। निर्वाचन आयोग के निर्देशानुसार पूरी प्रक्रिया निष्पक्ष एवं पारदर्शी तरीके से करवाई गई। मतगणना के बाद नमिता बुबकिया को महापौर पद के लिए निर्वाचित घोषित किया गया। रिटर्निंग अधिकारी नगर निगम शैलेन्द्र सिंह ने बताया कि महापौर पद के लिए सोमवार को निर्धारित प्रक्रिया के तहत मतदान करवाया गया। मतदान के बाद मतों की गणना की गई, जिसमें नमिता बुबकिया को 33 मत, राजबाला हिंगड़ को 29 मत तथा सुमित्रा जैन को 3 मत प्राप्त हुए। इस प्रकार नमिता बुबकिया ने सुरक्षित मत प्राप्त कर महापौर पद पर जीत दर्ज की। निर्वाचन प्रक्रिया के दौरान निगम कार्यालय परिसर एवं आसपास के क्षेत्र में सुरक्षा के



व्यापक इंतजाम किए गए। निर्वाचन से जुड़े अधिकारियों एवं कार्मिकों ने आयोग के दिशा-निर्देशों के अनुरूप पूरी प्रक्रिया को व्यवस्थित एवं शांतिपूर्ण ढंग से संपन्न करवाया।

उपमहापौर चुनाव की तैयारियां तेज: अब उपमहापौर पद के निर्वाचन को लेकर भी निर्वाचन विभाग की तैयारियां अंतिम चरण में पहुंच गई हैं। सहायक रिटर्निंग अधिकारी एवं उपखंड अधिकारी पाली विमलेन्द्र सिंह राणावत ने

बताया कि सोमवार तक उपमहापौर पद के लिए कुल 6 नाम निर्देशन पत्र वितरित किए गए हैं। उन्होंने बताया कि इसमें मेहबूब एवं रशीदा बानो को दो-दो तथा कान्तिलाल एवं जोगेन्द्र सिंह को एक-एक नाम निर्देशन पत्र वितरित किया गया है।

उपमहापौर पद के लिए नाम निर्देशन, संवीक्षा, नाम वापसी एवं मतदान सहित निर्वाचन प्रक्रिया को लेकर आवश्यक व्यवस्थाओं को अंतिम रूप दिया

जा रहा है। विशेषाधिकारी निर्वाचन पाली चौधरी बिरजू गोपाल, उप पंजीयक प्रथम शिवजीराम बावरी, तहसीलदार सुनील कुमार, तहसीलदार निर्वाचन नेहा चौधरी, सुरेश कुमार व्यास, मीडिया प्रभारी विक्रम सिंह परिहार, अभिषेक चतुर्वेदी, गजेन्द्र दवे, तुलसीराम चौहान, ताराचंद सेजु, युजवेन्द्र खेमलानी, रामलाल मानपुरा सहित निर्वाचन से जुड़े अधिकारी एवं कार्मिक उपस्थित रहे।

पाली सहित 8 निकायों में अध्यक्ष पद के चुनाव परिणाम घोषित, बाली में निर्विरोध निर्वाचन

पाली में उप महापौर सहित 9 नगर निकायों में उपाध्यक्ष पद हेतु चुनाव कल सभी तैयारियां पूर्ण

थिंक राजस्थान • पाली

नगर निकाय आम चुनाव-2026 के तहत जिले के नगरीय निकायों में अध्यक्ष पद के निर्वाचन के परिणाम घोषित किए गए। निर्वाचन परिणामों के अनुसार पाली नगर निगम में *नमिता बुबकिया* 33 मत प्राप्त कर महापौर निर्वाचित हुई। उनके निकटतम प्रतिद्वंद्वी राजबाला हिंगड़ को 29 मत मिले। इस प्रकार नमिता बुबकिया ने 4 मतों के अंतर से जीत दर्ज की। इसी प्रकार रानी खुर्द नगरपालिका में बाबूलाल (लॉटरी) ने 10 मत प्राप्त कर अध्यक्ष पद हासिल किया। मारवाड़ जंक्शन में

देवाराम को 13 मत प्राप्त हुए और उन्होंने 2 मतों के अंतर से जीत दर्ज की। खुडाला फालना में उमा कंवर को 17 मत मिले और उन्होंने 9 मतों के अंतर से जीत दर्ज की। तखतगढ़ में जयश्री को 14 मत प्राप्त हुए तथा उन्होंने 3 मतों के अंतर से चुनाव जीता।

सोजत रोड में भावना ढंजा को 18 मत प्राप्त हुए और उन्होंने 11 मतों के अंतर से जीत दर्ज की। सोजत सिटी में कीर्ति को 25 मत प्राप्त हुए तथा वे 16 मतों के अंतर से विजयी हुई। बाली नगरपालिका में देवी बाई निर्विरोध अध्यक्ष निर्वाचित हुई। वहीं सादड़ी नगरपालिका में

संजय कुमार बोहरा को 26 मत प्राप्त हुए और उन्होंने 17 मतों के अंतर से जीत दर्ज की। सुमेरपुर नगरपालिका में चतुरभुज शर्मा को 25 मत प्राप्त हुए तथा उन्होंने 15 मतों के अंतर से अध्यक्ष पद का चुनाव जीता।

उपाध्यक्षीय पदों के लिए निर्वाचन की तिथि: 22.09.2026 (मंगलवार)

निर्वाचन प्रक्रिया हेतु समय-सारणी

बैठक का प्रारम्भ — प्रातः 10.00 बजे

नामांकन पत्रों का प्रस्तुतीकरण — प्रातः 11.00 बजे तक

नामांकन पत्रों की संवीक्षा — प्रातः 11.30 बजे से

अभ्यर्थिता वापसी — अपराह्न 2.00 बजे तक

मतदान, यदि आवश्यक हुआ तो — अपराह्न 2.30 बजे से 5.00 बजे तक

मतगणना — मतदान समाप्ति के तुरन्त पश्चात

जिला निर्वाचन एवम् पुलिस प्रशासन द्वारा सभी तैयारियां पूर्ण कर दिया गया है। शांति पूर्ण निष्पक्ष, पारदर्शी चुनाव के लिए सभी सम्बन्धित ईआरओं को निर्देशित किया गया है।

छोटीसादड़ी में भाजपा का बोर्ड, प्रदीप व्यास एक वोट से बने नगर पालिका अध्यक्ष

• प्रदीप व्यास को 13 और कांग्रेस के हरीश सोनी को मिले 12 वोट

थिंक राजस्थान •

छोटीसादड़ी। नगर पालिका अध्यक्ष पद का चुनाव सोमवार को शांतिपूर्ण तरीके से संपन्न हुआ। भाजपा के प्रदीप व्यास ने कांग्रेस के हरीश सोनी को एक वोट से हराकर अध्यक्ष पद पर जीत दर्ज की। प्रदीप व्यास को 13 वोट मिले, जबकि कांग्रेस प्रत्याशी हरीश सोनी के खाते में 12 वोट आए। परिणाम घोषित होते ही भाजपा कार्यकर्ताओं में खुशी की लहर दौड़ गई। कार्यकर्ताओं ने ढोल-नगाड़ों और आतिशबाजी के साथ जीत का जश्न मनाया।



मतदान और मतगणना की प्रक्रिया पूरी होने के बाद रिटर्निंग अधिकारी ने परिणाम घोषित किया। भाजपा के प्रदीप व्यास को 13 और कांग्रेस के हरीश सोनी को 12 मत प्राप्त हुए। इस तरह प्रदीप व्यास ने एक मत के अंतर से अध्यक्ष पद पर जीत दर्ज की और छोटीसादड़ी नगर पालिका में भाजपा का बोर्ड बन गया।

परिणाम घोषित होने के बाद रिटर्निंग अधिकारी ने नवनिर्वाचित अध्यक्ष प्रदीप व्यास को पद एवं गोपनीयता की शपथ दिलाई। शपथ ग्रहण के बाद प्रदीप व्यास नगर पालिका परिसर से बाहर आए, जहां भाजपा पदाधिकारियों और कार्यकर्ताओं ने माला पहनाकर उनका स्वागत किया। इस दौरान कार्यकर्ताओं ने जीत की खुशी में नारे लगाए और आतिशबाजी कर जश्न मनाया। छोटीसादड़ी नगर पालिका में 13 पाषाणों के साथ भाजपा ने अध्यक्ष पद पर कब्जा जमा लिया है। वहीं, कांग्रेस के 12 पाषाणों के कारण मुकाबला बेहद करीबी रहा।

ब्यावर जिले में भाजपा का दबदबा, चार निकायों में चेयरमैन पद पर जीत

• ब्यावर में पुष्पा बल्दुआ, जैतारण में भैणाराम गहलोत, मसूदा में टीकमचंद माली और बिजयनगर में ममता मोदी विजयी; रायपुर में मदनलाल निर्विरोध चुने गए

थिंक राजस्थान • ब्यावर

जिले की नगर निकायों में चेयरमैन पद के लिए सोमवार को हुए निर्वाचन में भारतीय जनता पार्टी का दबदबा देखने को मिला। ब्यावर नगर परिषद सहित जैतारण, मसूदा और बिजयनगर नगरपालिकाओं में भाजपा प्रत्याशियों ने जीत दर्ज की, जबकि रायपुर नगरपालिका में भाजपा प्रत्याशी मदनलाल निर्विरोध चेयरमैन निर्वाचित हुए। परिणाम घोषित होते ही भाजपा कार्यकर्ताओं में उत्साह की लहर दौड़ गई। कार्यकर्ताओं ने एक-दूसरे का मुंह मीठा करवाकर जीत का जश्न मनाया।

• ब्यावर में पुष्पा बल्दुआ को 35 मत: नगर परिषद ब्यावर के चेयरमैन पद पर भाजपा की पुष्पा बल्दुआ निर्वाचित हुई। उन्हें 35 मत मिले, जबकि कांग्रेस प्रत्याशी कैलाश गहलोत को 25 मत प्राप्त हुए। परिणाम घोषित होने के बाद भाजपा कार्यकर्ताओं ने खुशी जताई और मिठाई बांटकर जश्न मनाया।

• जैतारण में भैणाराम गहलोत की जीत: जैतारण नगरपालिका के चेयरमैन पद पर भाजपा के भैणाराम गहलोत ने जीत दर्ज की। उन्हें 20 मत मिले। कांग्रेस प्रत्याशी रामकन्या

भाटी को 4 मत मिले, जबकि एक मत निरस्त हुआ। परिणाम के बाद भाजपा समर्थकों ने जीत की खुशी में एक-दूसरे का मुंह मीठा करवाया।

• रायपुर में मदनलाल निर्विरोध: रायपुर नगरपालिका में चेयरमैन पद पर भाजपा के मदनलाल निर्विरोध निर्वाचित हुए। राष्ट्रीय लोकतांत्रिक पार्टी के प्रत्याशी चेनाराम द्वारा नामांकन वापस लिए जाने के बाद मदनलाल के निर्विरोध निर्वाचन का रास्ता साफ हुआ।

• मसूदा में टीकमचंद माली विजयी: मसूदा नगरपालिका में भाजपा के टीकमचंद माली ने चेयरमैन पद पर जीत दर्ज की। उन्हें 13 मत मिले, जबकि कांग्रेस प्रत्याशी भूपेन्द्र सिंह राठौड़ को 7 मत प्राप्त हुए।

• बिजयनगर में ममता मोदी ने मारी बाजी: बिजयनगर नगरपालिका में भाजपा की ममता मोदी चेयरमैन निर्वाचित हुई। उन्हें 24 मत मिले। कांग्रेस प्रत्याशी नीतिका भाटी को 15 मत, जबकि निर्दलीय प्रत्याशी हेमलता मेहता को 1 मत मिला।

परिणाम के बाद कार्यकर्ताओं में उत्साह: विजयी प्रत्याशियों के समर्थकों ने नारेबाजी कर खुशी जताई और जीत का जश्न मनाया।

फलोदी नगर परिषद: मेघराज कल्ला बने सभापति

भाजपा के कल्ला को 26, कांग्रेस की कांता को 13 व निर्दलीय प्रत्याशी पूर्व सभापति पन्नालाल पहलवान को मिला 1 मत

थिंक राजस्थान • फलोदी

नगर परिषद फलोदी क्षेत्र के सभी 40 वार्डों के चुनाव सम्पन्न होने के बाद आज सभापति के चुनाव को लेकर त्रिकोणीय मुकाबले में भाजपा के मेघराज कल्ला को पार्टी के सभी 26 पाषाणों का समर्थन मिलने से सभापति पद पर निर्वाचित हो गए।

सभापति पद को लेकर त्रिकोणीय मुकाबले में कांग्रेस की श्रीमती कांता व्यास को 13 मत मिले तो निर्दलीय प्रत्याशी पन्नालाल पहलवान को 1 मत वही भाजपा के मेघराज कल्ला को 20 पाषाणों सहित 6 निर्दलीयों का



समर्थन मिलने से कुल 26 मतों के साथ मेघराज कल्ला फलोदी नगर परिषद क्षेत्र के सभापति पद पर आसीन हो गए। सभापति

बनने के बाद युवा मेघराज कल्ला ने नगर परिषद मतदान केंद्र से बाहर आते ही मीडिया को बताया कि यह जीत शहर वासियों की है



जिन्होंने बीजेपी के सभी 20 और 6 निर्दलीय समर्थक पाषाणों को विजयश्री दिलाई साथ ही साथ उन्होंने मीडिया से कहा कि अब

शहर के किसी भी नागरिक को अपनी समस्याओं के समाधान को लेकर कहीं भटकने की जरूरत नहीं अपने कार्य को लेकर सीधे

बाड़मेर नगर परिषद भाजपा के गौतमचंद जैन को 35 वोट, कांग्रेस से 15 ज्यादा



थिंक राजस्थान • बाड़मेर

बाड़मेर नगर परिषद सभापति चुनाव में बीजेपी के गौतम चंद जैन को 35 वोटों के अंतर से हराकर जीत दर्ज की। नगर परिषद में सभापति पद के लिए हुए मतदान के बाद मतगणना में गौतम चंद जैन को 35 वोट मिले, जबकि कांग्रेस प्रत्याशी जयमल सिंह के पक्ष में 20 वोट पड़े। परिणाम सामने आते ही बीजेपी खेमे में खुशी की लहर दौड़ गई। समर्थकों और पार्टी कार्यकर्ताओं ने नवनिर्वाचित सभापति को बधाई दी।

सभापति चुनाव में बीजेपी के गौतमचंद जैन और कांग्रेस के जयमल सिंह के बीच सीधा मुकाबला था। मतदान प्रक्रिया पूरी होने के बाद मतों की गिनती की गई। इसमें गौतमचंद जैन को 35 और जयमल सिंह को 20 वोट मिले। इस तरह गौतम चंद जैन ने

15 वोट के अंतर से जीत हासिल की। चुनाव परिणाम के साथ ही बाड़मेर नगर परिषद में बीजेपी का बोर्ड बन गया।

बाड़मेर नगर परिषद में बीजेपी के 29 पाषाण निर्वाचित हुए थे। इसके अलावा पांच निर्दलीय पाषाणों का समर्थन भी बीजेपी के साथ बताया गया था। सभापति चुनाव में गौतमचंद जैन को कुल 35 वोट मिले। वहीं, कांग्रेस के 21 पाषाण होने के बावजूद कांग्रेस प्रत्याशी जयमल सिंह को 20 वोट ही मिले। भाजपाई नेता गौतमचंद जैन के सभापति निर्वाचित होने की घोषणा के बाद बीजेपी पदाधिकारियों, पाषाणों और कार्यकर्ताओं ने उन्हें बधाई दी। समर्थकों ने खुशी जताई और चुनाव परिणाम को पार्टी की जीत बताया। नगर परिषद में अब बीजेपी का बोर्ड बनने के बाद शहर में विकास कार्यों को लेकर भी नई उम्मीदें जताई जा रही हैं।

जालोर नगर परिषद कांग्रेस के बंशीलाल सभापति, जयसिंह को 6 वोटों से हराया



थिंक राजस्थान • जालोर

जालोर नगर परिषद के सभापति पद पर कांग्रेस के बंशीलाल माली 6 वोट से जीते हैं। उन्हें 23 वोट मिले हैं। वहीं बीजेपी के जय सिंह को 17 वोट मिले हैं। जीत के बाद बंशीलाल माली ने कहा कि शहर की सफाई, सीवेज में सुधार करना और सुंदेलाव तालाब की साफ बनाना उनकी पहली प्राथमिकता रहेगी। इससे पहले 40 वार्डों से निर्वाचित पाषाण नगर परिषद सभापक्ष में सुबह 10 बजे से दोपहर 2 बजे तक मतदान किया।

साथला नगर पालिका में मोहनलाल बने अध्यक्ष: साथला नगर पालिका में भाजपा के मोहनलाल नगर पालिका अध्यक्ष बने हैं। उन्हें 19 वोट मिले हैं। वहीं कांग्रेस के भोलाराम को 6 वोट मिले। दोपहर 12:30 बजे भाजपा की जीत की घोषणा कर दी गई।

जिले की 4 पालिकाओं में भाजपा का बोर्ड

जिले में नगर निकाय अध्यक्ष पद के चुनाव में भाजपा ने चार नगरपालिकाओं में जीत हासिल कर बोर्ड बनाया है। वहीं, जिला मुख्यालय की जालोर नगर परिषद में कांग्रेस ने जीत दर्ज की। कांग्रेस प्रत्याशी बंशीलाल माली ने भाजपा प्रत्याशी जयसिंह को 6 वोट से हराकर सभापति पद पर कब्जा किया। भीनमाल नगरपालिका में सभी 40 पाषाणों ने मतदान किया। भाजपा प्रत्याशी मनोज गुप्ता ने 24 वोट हासिल कर 8 मतों से जीत दर्ज की। उनके सामने मैदान में उतरे प्रेमराज बोहरा को 16 वोट मिले। सांचौर नगरपालिका में 35 पाषाणों ने मतदान किया। भाजपा प्रत्याशी पुरुषोत्तम दवे ने 23 वोट प्राप्त कर कांग्रेस प्रत्याशी जगदीश सारण को 11 मतों से हराया। सारण को 12 वोट मिले।

थिंक राजस्थान • जैसलमेर

जैसलमेर नगर परिषद सभापति चुनाव में BJP के विजय डांगरा ने जीत हासिल की है। उनको 45 में से 27 वोट मिले वहीं कांग्रेस के निर्मल रेयानी को 18 वोट मिले। हालांकि, कांग्रेस 16 और BJP के 25 पाषाण जीतकर आए थे, मगर 4 निर्दलीयों में से 2 ने BJP और 2 ने कांग्रेस के पक्ष में मतदान किया। BJP ने 27 मतों के साथ सभापति का पद अपने कब्जे में कर लिया। जबकि, पोकरण में कांग्रेस का बोर्ड बना है। कांग्रेस की प्रत्याशी कल्पना विजयी घोषित की गई है।

जैसलमेर नगरपरिषद चुनाव में सभापति पद बीजेपी के विजय डांगरा और कांग्रेस के निर्मल पुरोहित में आमने सामने मुकाबला था। गौरतलब है कि कांग्रेस के निर्मल पुरोहित चुनाव हार गए थे मगर कांग्रेस ने हाइब्रिड नियम के

तहत उनको सभापति का टिकट देकर चुनाव लड़वाया था। बीजेपी और कांग्रेस के सभी पाषाण बाड़बंदी से बाहर आकर जैसलमेर थे।

पोकरण नगर पालिका: कल्पना बनी अध्यक्ष

नगर पालिका पोकरण के अध्यक्ष पद के लिए सोमवार को हुए निर्वाचन में इण्डियन नेशनल कांग्रेस की प्रत्याशी कल्पना विजयी घोषित की गई। मतगणना में कल्पना को 14 मत, जबकि भारतीय जनता पार्टी की प्रत्याशी विमला को 11 मत प्राप्त हुए। रिटर्निंग अधिकारी और उपखंड अधिकारी पोकरण हीर सिंह चारण ने बताया कि अध्यक्ष पद के निर्वाचन में नगर पालिका के सभी 25 वार्ड पाषाणों ने मतदान किया। मतगणना में सभी 25 मत वैध पाए गए। रिटर्निंग अधिकारी हीर सिंह चारण ने कल्पना को निर्वाचन प्रमाण-पत्र प्रदान किया।

सिरौही नगर परिषद में कांग्रेस का बोर्ड: ऋतु जैन को 35 में से 30 वोट मिले

शिवगंज: भाजपा के कुंदनमल बने अध्यक्ष

• भाजपा के 5 पाषाणों ने की क्रॉस वोटिंग

थिंक राजस्थान • सिरौही

सिरौही नगर परिषद सभापति चुनाव में कांग्रेस प्रत्याशी ऋतु जैन ने बड़ी जीत दर्ज करते हुए 30 वोट हासिल किए, जबकि भाजपा प्रत्याशी पूजा माली को सिर्फ 5 मत मिले। कुल 35 पाषाणों ने मतदान किया। परिणाम के बाद कांग्रेस खेमे में खुशी का माहौल बन गया। चुनाव में भाजपा के 5 पाषाणों की क्रॉस वोटिंग सामने आई, वहीं दो निर्दलीय पाषाणों ने भी ऋतु जैन के पक्ष में मतदान

किया। नवनिर्वाचित सभापति ऋतु जैन ने अपनी जीत का श्रेय सिरौही की जनता के साथ पूर्व विधायक संयम लोढ़ा को दिया। उन्होंने कहा कि सिरौही की जनता ने उन पर विश्वास जताया है। सभी पाषाण मिलकर सिरौही के विकास के लिए काम करेंगे और यही उनकी प्राथमिकता रहेगी।

सभापति चुनाव के परिणाम में भाजपा के 5 पाषाणों की क्रॉस वोटिंग सामने आई। इसके अलावा दो निर्दलीय पाषाणों ने भी कांग्रेस प्रत्याशी के पक्ष में मतदान किया। इन वोटों के चलते ऋतु जैन को कुल 30 मत मिले और उन्होंने सभापति पद पर जीत दर्ज की। सभापति चुनाव की प्रक्रिया राजकीय उच्च माध्यमिक स्कूल के नवीन भवन में सुबह 10 बजे शुरू हुई। कांग्रेस के सभी पाषाण करीब 10 बजे विशेष वाहन से स्कूल

परिसर स्थित मतदान केंद्र पहुंचे। इसके बाद पाषाणों ने बारी-बारी से सभापति पद के लिए मतदान किया। भाजपा प्रत्याशी पूजा माली 11:30 बजे मतदान केंद्र पहुंचीं। प्रवेश से पहले उन्होंने अपना आधार कार्ड दिखाया। वहीं, दो पाषाणों के पास आधार कार्ड नहीं था। उनके मोबाइल में मौजूद आधार कार्ड देखने के बाद उन्हें मतदान केंद्र में प्रवेश दिया गया।

पूर्व विधायक संयम लोढ़ा भी रहे मौजूद

चुनाव प्रक्रिया के दौरान पूर्व विधायक संयम लोढ़ा भी कांग्रेस पाषाणों के साथ मौजूद रहे। उन्होंने निर्वाचित पाषाणों से बातचीत की और उनका हालचाल जाना। परिणाम घोषित होने के बाद कांग्रेस खेमे में जश्न और उत्साह का माहौल देखने को मिला।

परिसर स्थित मतदान केंद्र पहुंचे। इसके बाद पाषाणों ने बारी-बारी से सभापति पद के लिए मतदान किया। भाजपा प्रत्याशी पूजा माली 11:30 बजे मतदान केंद्र पहुंचीं। प्रवेश से पहले उन्होंने अपना आधार कार्ड दिखाया। वहीं, दो पाषाणों के पास आधार कार्ड नहीं था। उनके मोबाइल में मौजूद आधार कार्ड देखने के बाद उन्हें मतदान केंद्र में प्रवेश दिया गया।

पूर्व विधायक संयम लोढ़ा भी रहे मौजूद

चुनाव प्रक्रिया के दौरान पूर्व विधायक संयम लोढ़ा भी कांग्रेस पाषाणों के साथ मौजूद रहे। उन्होंने निर्वाचित पाषाणों से बातचीत की और उनका हालचाल जाना। परिणाम घोषित होने के बाद कांग्रेस खेमे में जश्न और उत्साह का माहौल देखने को मिला।

परिसर स्थित मतदान केंद्र पहुंचे। इसके बाद पाषाणों ने बारी-बारी से सभापति पद के लिए मतदान किया। भाजपा प्रत्याशी पूजा माली 11:30 बजे मतदान केंद्र पहुंचीं। प्रवेश से पहले उन्होंने अपना आधार कार्ड दिखाया। वहीं, दो पाषाणों के पास आधार कार्ड नहीं था। उनके मोबाइल में मौजूद आधार कार्ड देखने के बाद उन्हें मतदान केंद्र में प्रवेश दिया गया।

पूर्व विधायक संयम लोढ़ा भी रहे मौजूद

चुनाव प्रक्रिया के दौरान पूर्व विधायक संयम लोढ़ा भी कांग्रेस पाषाणों के साथ मौजूद रहे। उन्होंने निर्वाचित पाषाणों से बातचीत की और उनका हालचाल जाना। परिणाम घोषित होने के बाद कांग्रेस खेमे में जश्न और उत्साह का माहौल देखने को मिला।

परिसर स्थित मतदान केंद्र पहुंचे। इसके बाद पाषाणों ने बारी-बारी से सभापति पद के लिए मतदान किया। भाजपा प्रत्याशी पूजा माली 11:30 बजे मतदान केंद्र पहुंचीं। प्रवेश से पहले उन्होंने अपना आधार कार्ड दिखाया। वहीं, दो पाषाणों के पास आधार कार्ड नहीं था। उनके मोबाइल में मौजूद आधार कार्ड देखने के बाद उन्हें मतदान केंद्र में प्रवेश दिया गया।

पूर्व विधायक संयम लोढ़ा भी रहे मौजूद

चुनाव प्रक्रिया के दौरान पूर्व विधायक संयम लोढ़ा भी कांग्रेस पाषाणों के साथ मौजूद रहे। उन्होंने निर्वाचित पाषाणों से बातचीत की और उनका हालचाल जाना। परिणाम घोषित होने के बाद कांग्रेस खेमे में जश्न और उत्साह का माहौल देखने को मिला।

आंकड़ा था। शिवगंज के कुल 35 वार्ड में से भाजपा ने 18 वार्ड जीते, जबकि कांग्रेस को 14 वार्ड मिले। तीन वार्डों में निर्दलीय उम्मीदवार जीते थे। शिवगंज के वार्ड 5 में भाजपा की उम्मीदवार उषा देवी ने कांग्रेस की गीता को सबसे कम 3 वोटों से हराया था। वहीं, वार्ड 26 में कांग्रेसी नेता हबीब शेख ने भाजपा के कैलाश को 262 वोटों से हराया था। हालांकि, अध्यक्ष पद के मतदान में भाजपा को सिर्फ 18 वोट मिले। ऐसे में राजनीतिक गलियारों में सवाल उठ रहा है कि आखिर एक वोट कहाँ गया। इस बात की आशंका जताई जा रही है कि भाजपा के खेमे में ही क्रॉस वोटिंग हुई होगी। हालांकि, भाजपा पाषाणों की क्रॉस वोटिंग की कोई पुष्टि नहीं हुई है।

भाजपा के प्रागाराम कोली मंडार पालिकाध्यक्ष

रेवदर। मंडार नगरपालिका के अध्यक्ष पद चुनाव में भाजपा के प्रागाराम कोली ने जीत हासिल की। उनको कुल 20 में से 13 पाषाणों के वोट मिले जबकि कांग्रेस प्रत्याशी मफ्त लाल बुकर को 7 वोट मिले। पहली बार मंडार में हुए नगरपालिका चुनावों में 20 वार्डों में से भाजपा के 7, कांग्रेस के 6 और निर्दलीय 7 पाषाणों ने जीत हासिल की थी। भाजपा को 6 वोट ज्यादा मिले। हारने वाले कांग्रेस प्रत्याशी को एक वोट ज्यादा मिला। अध्यक्ष बनाने के लिए 11 पाषाणों के बहुमत की आवश्यकता थी।

ग्रामीण विकास के प्रगतिरत कार्यों को गुणवत्ता के साथ समयबद्ध पूर्ण करें: सीईओ

जोधपुर जिला परिषद के सीईओ आशीष कुमार मिश्रा ने ओसियां में डॉ. श्यामा प्रसाद मुखर्जी जिला उत्थान योजना के कार्यों का किया निरीक्षण

थिंक राजस्थान • जोधपुर

जिला परिषद जोधपुर के मुख्य कार्यकारी अधिकारी आशीष कुमार मिश्रा ने पंचायत समिति ओसियां क्षेत्र में डॉ. श्यामा प्रसाद मुखर्जी जिला उत्थान योजना के तहत प्रगतिरत ग्रामीण विकास एवं निर्माण कार्यों का निरीक्षण किया। उन्होंने संबंधित अधिकारियों को कार्यों में तेजी लाते हुए उन्हें निर्धारित समयावधि में गुणवत्तापूर्ण ढंग से पूर्ण करने के निर्देश दिए। मिश्रा ने ग्राम पंचायत ओसियां में प्रगतिरत सौंदर्यीकरण एवं विकास कार्यों का अवलोकन किया। उन्होंने निर्माण कार्यों में उच्च गुणवत्ता वाली

सामग्री का उपयोग सुनिश्चित करने के निर्देश देते हुए कहा कि प्रत्येक कार्य निर्धारित मापदंडों के अनुरूप मजबूत एवं टिकाऊ होना चाहिए।
डॉ. भीमराव अंबेडकर राजकीय छात्रावास की व्यवस्थाओं का लिया जायजा: मुख्य कार्यकारी अधिकारी ने डॉ. भीमराव अंबेडकर राजकीय छात्रावास का निरीक्षण कर वहां उपलब्ध भोजन, पेयजल, साफ-सफाई एवं अन्य व्यवस्थाओं की जानकारी ली। उन्होंने छात्रावास में उपस्थित विद्यार्थियों से संवाद किया, जिस पर विद्यार्थियों ने व्यवस्थाओं के प्रति संतोष व्यक्त किया। मिश्रा ने पंचायत समिति



परिसर स्थित पंचायत की दुकानों एवं प्याऊ का भी निरीक्षण किया तथा इनके समुचित रखरखाव और नियमित साफ-सफाई के निर्देश दिए।



नरगा कार्यों को समय पर पूर्ण कर उनके उपयोगिता प्रमाण-पत्र शीघ्र जिला परिषद भिजवाने के निर्देश दिए। उन्होंने वीबी-जी राम जी योजना के

अभियान के तहत अधिकधिक पौधारोपण करवाने के साथ रोपे गए पौधों की नियमित देखभाल सुनिश्चित करने के निर्देश दिए, ताकि पौधों की जीवितता बनी रहे।
तालाब एवं बाजार क्षेत्र में स्वच्छता बनाए रखने के निर्देश: मिश्रा ने गांव के तालाब की नियमित साफ-सफाई करवाने तथा आसपास पौधारोपण करने के निर्देश दिए। उन्होंने कहा कि तालाब एवं उसके आसपास गंदगी नहीं होने दी जाए। उन्होंने ओसियां के बाजार क्षेत्रों में स्वच्छता बनाए रखने, दुकानों के बाहर डस्टबिन रखवाने तथा पॉलीथिन की थैलियों का उपयोग रोकने के लिए

कार्रवाई करने के निर्देश भी दिए।
प्रधानमंत्री आवास योजना के अपूर्ण आवास शीघ्र पूर्ण करें: निरीक्षण के दौरान पंचायत समिति की ग्राम पंचायतों में प्रधानमंत्री आवास योजना-ग्रामीण के तहत अपूर्ण आवासों की प्रगति की समीक्षा की गई। मुख्य कार्यकारी अधिकारी ने सभी अपूर्ण आवासों को प्राथमिकता के साथ निर्धारित समयावधि में पूर्ण करवाने के निर्देश दिए। इस दौरान जिला परिषद के अतिरिक्त मुख्य अभियंता श्री राजेंद्र धोलिया, सहायक अभियंता संजय गुप्ता, ग्राम विकास अधिकारी ओसियां सहित संबंधित अधिकारी एवं कर्मचारी उपस्थित रहे।

रैपिडो टैक्सी में छूटा महिला का कीमती सामान, पुलिस ने वापस दिलाया



थिंक राजस्थान • जोधपुर

चौपासनी हाउसिंग बोर्ड थाना पुलिस की तत्परता से रैपिडो टैक्सी में छूटा एक महिला यात्री का कीमती सामान, नकदी व बैग सुरक्षित वापस मिल गया। सामान वापस मिलने पर महिला ने पुलिस का आभार जताया। पुलिस के अनुसार सेक्टर-23 निवासी प्रेम्णा 20 सितंबर को चौपासनी हाउसिंग बोर्ड थाने पहुंची और बताया कि उसने कुड़ी भगतसनी स्थित के. माँल टाइमजोन से रैपिडो टैक्सी बुक की थी। वह अशोक उद्यान के पास टैक्सी से उतर गईं। उतरने के दौरान उसका कीमती सामान से भरा बैग टैक्सी में ही छूट गया। महिला की सूचना पर चौपासनी हाउसिंग बोर्ड थानाप्रभारी गोविंद व्यास के निर्देशन में कांस्टेबल बाबूलाल ने तत्काल कार्यवाही करते हुए रैपिडो कस्टमर केयर से संपर्क किया। पुलिस ने संबंधित राइड एवं चालक की जानकारी प्राप्त करने के बाद रैपिडो टैक्सी चालक से संपर्क स्थापित किया। पुलिस के प्रयासों से महिला का गुम हुआ कीमती सामान वाला बैग बरामद कर लिया गया। बैग में रखा सामान सुरक्षित मिलने के बाद उसे महिला को सफुशलता सुपुर्द कर दिया गया। बैग में अपना कीमती सामान एवं नकदी सुरक्षित वापस मिलने पर महिला ने चौपासनी हाउसिंग बोर्ड थाना पुलिस का आभार व्यक्त किया। वहीं, रैपिडो टैक्सी चालक हेमंत राव ने ईमानदारी का परिचय देते हुए महिला यात्री का टैक्सी में छूटा बैग, नकदी एवं अन्य कीमती सामान सुरक्षित पुलिस तक पहुंचाने में सहयोग किया।

दिव्यांग व निर्धन सामूहिक विवाह से लौटने पर वरिष्ठ नागरिकों का सम्मान



थिंक राजस्थान • पाली

वरिष्ठ नागरिक सेवा संस्थान पाली के अध्यक्ष लखपतराज सिंघवी के सान्निध्य एवं नारायण सेवा संस्थान पाली के जिलाध्यक्ष कान्ति लाल मुथा के नेतृत्व में ग्यारह सदस्यीय वरिष्ठ नागरिक दल ने नारायण सेवा संस्थान उदयपुर के बीड़ स्थित सेवा धाम में 50 दिव्यांग व निर्धन जोड़ों के सामूहिक विवाह में सार्थक भूमिका का निर्वाह कर लौटने पर स्वागत करते हुए सभाध्यक्ष देवराज शर्मा ने कहा कि विवाह शब्द वि व वाह के संयोजन से बनता है जिसका सनातन धर्म के अनुसार अर्थ विशेष+वहन अर्थात दायित्व निर्वहन से है। इसमें 100 दिव्यांग और निर्धन व्यक्तियों को विवाह बंधन द्वारा जीवन में उत्साह, उल्लास, उमंग और उत्तरदायित्व का बोध कराने में सहभागिता निभाने के लिए साधुवाद दिया। प्रतिनिधि दल में चम्पा लाल संकलेचा, ओमप्रकाश सोनी, गौतम चंद शर्मा, डॉ गोविंद आरोड़ा,सुमन आरोड़ा, भगवान ओझा, गायन आरोड़ा, चिमनलाल वर्मा व कृष्णा कुमारी ने सामूहिक विवाह सम्पन्नमें भागीदारी के साथ नारायण सेवा संस्थान के संस्थापक पद्मश्री कैलाश मानव व अध्यक्ष प्रशांत अग्रवाल से भेट कर दिव्यांग व विशिष्ट चिकित्सा सेवा की जानकारी लेकर इसे जरूरतमंदों तक पहुंचाने का भरोसा दिया । वापसी पर संस्थान के वरिष्ठ उपाध्यक्ष घनश्याम भटनगर,महासचिव कैलाश चंद्र शर्मा, राणपत सिंह देव्या, प्रोफेसर के सी शर्मा, नारायण लाल, ओमप्रकाश शर्मा, प्रकाश कुमार गौतम, देवीसिंह रावल आदि ने कार्यक्रम में सक्रिय भागीदारी के लिए साधुवाद देते हुए भावपूर्ण स्वागत किया।

थिंक राजस्थान • चाकसू

जयपुर से करीब 35 किलोमीटर दूर स्थित धार्मिक और ऐतिहासिक नगरी चाकसू एक बार फिर शिवमय हो गई। कस्बे के सबसे प्राचीन, चमत्कारी और आस्था के केंद्र श्री चमेश्वर महादेव मंदिर में रविवार को चतुर्थ विशाल पंचामृत महा सहस्रघट अभिषेक का भव्य, दिव्य और ऐतिहासिक आयोजन हुआ।
हर वर्ष की भांति इस वर्ष भी भगवान भोलेनाथ की असीम अनुकम्पा से आयोजित इस अनुष्ठान में 3000 लीटर पंचामृत से 81 सुहागिन जोड़ों द्वारा एक साथ सहस्रघट अभिषेक किया गया। जैसे ही 81 घंटों से एक साथ पंचामृत की धारा शिवलिंग पर गिरी, पूरा मंदिर परिसर हर-हर महादेव, बम-बम भोले



के गगनभेदी जयकारों से गुंज उठा। वैदिक आचार्यों द्वारा सुबह ठीक 8:15 बजे मंडल पूजन विधान के साथ इस महा अनुष्ठान का शुभारंभ हुआ। मंडल पूजन के बाद मुख्य सहस्रघट अभिषेक शुरू हुआ जो दोपहर तक चला। इसके बाद विधि-विधान से

हवन पूजन किया गया। शाम को महा आरती और भगवान श्री चमेश्वर महादेव का भव्य, आकर्षक श्रृंगार किया गया, जिसके दर्शन के लिए हजारों भक्तों की भीड़ उमड़ पड़ी। अंत में सभी भक्तों के लिए प्रसादी का आयोजन किया गया।

चमोेश्वर धाम की महिमा

स्थानीय लोगों के अनुसार चाकसू का श्री चमेश्वर महादेव मंदिर बहुत ही प्राचीन और सिद्ध पीठ है। यहां सच्चे मन से मांगी गई हर मुराद पूरी होती है। इसी आस्था के चलते

खेजड़ली में पर्यावरण मेला: बिश्नोई टाइगर फोर्स ने रक्तदान शिविर लगाकर शहीदों को दी श्रद्धांजलि



थिंक राजस्थान • जोधपुर

खेजड़ली राष्ट्रीय पर्यावरण संस्थान के अध्यक्ष मलखान सिंह बिश्नोई ने बताया है कि 21 सितम्बर को प्रातः 8 बजे से रुड़कली महन्त श्री शिवदास व खेजड़ली महन्त सहित संतों के सानिध्य में गुरु जम्भेश्वर शब्दवाणी व वैदिक मंत्रोच्चार से हवन एवं पाहल किया गया। घी खोपरा व हवन सामग्री से मेले में पुरे दिन हजारों लोगों ने आहुतियां देकर अपने प्रकृति रक्षार्थ 363 अमर बलिदानियों को याद किया और पर्यावरण संरक्षण का संकल्प



फोर्स के प्रदेश अध्यक्ष रामपाल भवाद ने बताया कि बिश्नोई टाइगर फोर्स संस्था द्वारा हरे वृक्ष रक्षार्थ 363 अमर शहीदों की याद में पर्यावरण प्रेमियों द्वारा रक्तदान शिविर का आयोजन किया गया जिसमें 511 लोगों द्वारा रक्तदान किया गया। पर्यावरण प्रेमियों द्वारा पौधारोपण एवं पौधा वितरण किया गया। इस संबंध में बिश्नोई टाइगर फोर्स संस्थान के पदाधिकारियों की ओनलाइन बैठक हुई जिसमें रक्तदान शिविर व पौधारोपण कार्यक्रम की जिम्मेदारी सौंपी गई है। इस अवसर पर संस्था के प्रदेश

तेजा दशमी पर मंदिर में उमड़े श्रद्धालु

थिंक राजस्थान • आनंदपुर कालू

कस्बे में सोमवार को लोकदेवता वीर तेजाजी महाराज की तेजा दशमी श्रद्धा एवं उल्लास के साथ मनाई गई। तेजाजी मंदिर परिसर में सुबह से ही श्रद्धालुओं की आवाजाही शुरू हो गई। श्रद्धालुओं ने मंदिर पहुंचकर तेजाजी महाराज के दर्शन किए तथा दूध, धूप व चूरमे का भोग लगाकर पूजा-अर्चना की। इससे पूर्व रविवार रात मंदिर परिसर में तेजा गायन का आयोजन हुआ जिसमें तेजाजी महाराज की लोकगाथाओं एवं भजनों का गायन सुखाराम सोमरवाल लृणाराम सियाराम मानाराम मुण्डेल जितेन्द्र करेसीया तेजाराम डिडेल सहित कलाकारों द्वारा तेजा गायन किया गया। देर रात तक चल रहे तेजा गायन में अमरजीत बढियासर बाबु लाल पाडीवाल सुखदेव धोलिया पण्णराम पंचायिया सुशील भवाल उगमाराम मोनू सैन दुर्गाराम माली धर्माराम माली राकेश धोलिया सहित सैकड़ो श्रद्धालु भक्ति गीतों में शामिल रहे। सोमवार को पूजा-अर्चना के बाद आरती की गई।

जयपुर जिला: 2 नगर परिषदों व 16 नगरपालिकाओं के अध्यक्ष पद के परिणाम घोषित, 12 में भाजपा, 6 में कांग्रेस का बोर्ड बना

थिंक राजस्थान • जयपुर

जयपुर जिले के नगर निकायों में अध्यक्ष पद के निर्वाचन के परिणाम घोषित किए गए हैं। जिला निर्वाचन अधिकारी (म्युनिसिपल) संदेश नायक ने बताया कि भाजपा के 12 तथा कांग्रेस के 6 अध्यक्ष निर्वाचित हुए हैं। चौमूं नगर परिषद् से आशीष दुसाद (भाजपा), शाहपुरा

नगर परिषद् से रविश खटाना (भाजपा), बगरू नगर पालिका से संतोष चौहान (भाजपा), बस्सी नगर पालिका से निर्मला खोलिया (भाजपा) तथा चाकसू नगर पालिका से पुष्पा (भाजपा) निर्वाचित हुईं। इसी प्रकार दूदू नगर पालिका से गरिमा कंवर (कांग्रेस), जमवारामगढ़ नगर पालिका से राकेश कुमार वर्मा (भाजपा),

पीपाड़ पालिका: बड़ा सियासी उलटफेर

जोबनेर नगर पालिका से सरोज गुर्जर (भाजपा), कालांडेरा नगर पालिका से उर्मिला कुमावत (भाजपा) तथा कानोता नगर पालिका से राम किशन (कांग्रेस) निर्वाचित हुए हैं। उन्होंने बताया कि खेजरीली नगर पालिका से सुनीता सैनी (कांग्रेस), किशनगढ़-रनवाल नगर पालिका से सुनीता अग्रवाल (भाजपा), मनोहरपुर नगर पालिका से अर्जुन

आशा देवी कच्छवाह अध्यक्ष

थिंक राजस्थान • पीपाड़ शहर

पीपाड़ शहर। नगर पालिका अध्यक्ष पद के चुनाव



कांग्रेस प्रत्याशी आशा देवी कच्छवाह ने भाजपा प्रत्याशी को पांच मतों के अंतर से पराजित कर अध्यक्ष पद पर

जीत दर्ज की। आशा देवी कच्छवाह को 20 वोट, जबकि भाजपा प्रत्याशी को 15 वोट मिले। पीपाड़ नगर पालिका के 35 वार्डों में हुए चुनाव में भाजपा के 16 पार्षद निर्वाचित हुए थे। वहीं चार निर्दलीय पार्षदों के समर्थन के बाद भाजपा के समर्थन में कुल 20 पार्षद होने का दावा किया जा रहा था। ऐसे में अध्यक्ष पद के चुनाव में भाजपा के पक्ष में 20 वोट माने जा रहे थे। लेकिन मतदान के दौरान भाजपा के खते में 15 वोट ही आए, जबकि कांग्रेस प्रत्याशी आशा देवी कच्छवाह को 20 मत प्राप्त हुए।

श्री लटियाल माता सेवा समिति की नवीन कार्यकारिणी में अंकित पुरोहित को मिली महत्वपूर्ण जिम्मेदारी

गुरु मां तारा देवी की अनुशंसा पर अंकित प्रचार मंत्री नियुक्त

थिंक राजस्थान • जोधपुर

चौपासनी हाउसिंग बोर्ड स्थित श्री लटियाल माता सेवा समिति की नवीन कार्यकारिणी समिति का गठन किया गया। मंदिर की गुरु मां संत तारा देवी जी की अनुशंसा तथा अध्यक्ष श्रीमान रमणलाल जी दरबार के निर्देशन में मंदिर समिति के सचिव श्री परमसुख जी पुरोहित ने समाजसेवी श्री अंकित पुरोहित को नवीन कार्यकारिणी में प्रचार मंत्री के पद पर नियुक्त किया।
अंकित पुरोहित को प्रचार मंत्री का दायित्व सौंपे जाने पर मंदिर

समिति से जुड़े पदाधिकारियों, सदस्यों एवं समाजबंधुओं में हर्ष का माहौल रहा। समाजसेवा एवं धार्मिक गतिविधियों से जुड़े अंकित पुरोहित को यह जिम्मेदारी सौंपे जाने पर उपस्थितजनों ने उन्हें शुभकामनाएं एवं बधाई दी तथा विश्वास जताया कि वे अपने दायित्व का पूरी निष्ठा, समर्पण एवं जिम्मेदारी के साथ निर्वहन करेंगे। नव नियुक्त प्रचार मंत्री अंकित पुरोहित ने अपनी नियुक्ति पर श्री लटियाल माता मंदिर समिति, गुरु मां संत तारा देवी जी, अध्यक्ष श्रीमान रमणलाल जी दरबार एवं



सचिव श्री परमसुख जी पुरोहित सहित समस्त कार्यकारिणी सदस्यों का हृदय से आभार व्यक्त किया। उन्होंने कहा कि सेवा समिति की ओर से उन पर जो स्नेह, प्यार,

भरोसा एवं विश्वास जताया गया है, वह उनके लिए सम्मान के साथ-साथ एक बड़ी जिम्मेदारी भी है। उन्होंने कहा कि श्री लटियाल माता जी के आशीर्वाद से उन्हें जो नवीन दायित्व मिला है, उसका वे पूरी ईमानदारी एवं समर्पण के साथ निर्वहन करेंगे। मंदिर समिति द्वारा आयोजित धार्मिक, सामाजिक एवं सेवा गतिविधियों की जानकारी अधिक से अधिक श्रद्धालुओं एवं समाजबंधुओं तक पहुंचाने के लिए वे सक्रिय रूप से कार्य करेंगे। साथ ही मंदिर की विभिन्न गतिविधियों एवं आयोजनों को जन-जन तक

पहुंचाने में अपना महत्वपूर्ण योगदान देने का प्रयास करेंगे। अंकित पुरोहित ने कहा कि किसी भी संस्था की सफलता सामूहिक सहयोग एवं आपसी विश्वास से संभव होती है। इसलिए वे मंदिर समिति के सभी पदाधिकारियों, कार्यकारिणी सदस्यों, श्रद्धालुओं एवं समाजबंधुओं के साथ मिलकर कार्य करते हुए श्री लटियाल माता सेवा समिति की धार्मिक एवं सामाजिक गतिविधियों को और अधिक प्रभावी ढंग से आगे बढ़ाने का प्रयास करेंगे। उन्होंने कहा कि गुरु मां संत तारा देवी जी का मार्गदर्शन,

मंदिर समिति का सहयोग तथा श्री लटियाल माता जी का आशीर्वाद उनके लिए सदैव प्रेरणा का स्रोत रहेगा। उन्होंने सभी से इसी प्रकार अपना स्नेह, सहयोग, मार्गदर्शन एवं आशीर्वाद बनाए रखने की अपील की। सेवा समिति से जुड़े श्रद्धालुओं एवं समाजबंधुओं ने अंकित पुरोहित की नियुक्ति पर प्रसन्नता व्यक्त करते हुए उन्हें नवीन दायित्व के लिए शुभकामनाएं दीं और विश्वास जताया कि उनके अनुभव, सामाजिक सक्रियता एवं सेवाभाव से मंदिर की गतिविधियों को नई गति मिलेगी।

केरल के प्रवासी मजदूर: सिर्फ ‘मेहमान’ नहीं, सम्मान और अधिकार के हकदार



■ प्रदीप बीदावत

केरल की स्थानीय आबादी की समृद्धि बढ़ने के साथ-साथ राज्य के विकास में प्रवासी मजदूरों का योगदान भी बढ़ता गया। लेकिन सरकारी व्यवस्था आज भी उन्हें केवल ‘अतिथि श्रमिक’ यानी ‘मेहमान मजदूर’ मानती है। यह नजरिया उनके श्रम अधिकारों को कमजोर करता है और उन्हें बाहरी होने का एहसास कराता है। अगर केरल को ‘ईश्वर की अपनी धरती’ कहलाने का गौरव बनाए रखना है, तो उसे उन लोगों को भी सम्मान देना होगा, जिन्होंने इसे बनाने और संवारने में अपना पसीना बहाया है।

केरल की सफलता के पीछे किनका श्रम है? केरल की सड़कें, सार्वजनिक सुविधाएं, शिक्षा और स्वास्थ्य सेवाएं दुनिया भर में अपनी गुणवत्ता के लिए जानी जाती हैं। इन सुविधाओं की खासियत यह है कि ये समाज के अलग-अलग वर्गों तक पहुंचती हैं और लोगों के जीवन में वास्तविक बदलाव लाती हैं। राज्य ने अत्यधिक गरीबी को लगभग समाप्त कर दिया है। युवाओं की शत-प्रतिशत साक्षरता भी उसकी सफलता की एक बड़ी पहचान है। इन आर्थिक और सामाजिक उपलब्धियों के साथ केरल की अद्भुत प्राकृतिक सुंदरता जुड़ जाती है। यही वजह है कि उसे ‘ईश्वर की अपनी धरती’ कहा जाता है। इस सफलता में प्रवासी मजदूरों की मेहनत का महत्वपूर्ण योगदान है। लेकिन केरल के निर्माण में इतनी बड़ी भूमिका निभाने के बावजूद सरकारी नजर में उनकी पहचान केवल ‘अतिथि श्रमिकों’ की है। यह संबोधन उनका योगदान को छोट्टा करता है, उन्हें अपना मानने के बजाय बाहरी बनाकर रखता है और राज्य के घोषित मूल्यों से मेल नहीं खाता।

विकास की बुनियाद में है मजदूरों का पलायन

केरल के मलयाली लोग बेहतर जीवन की तलाश में दुनिया के कोने-कोने तक पहुंचे। राज्य के विकास मॉडल के पीछे उनका योगदान साफ दिखाई देता है। खाड़ी देशों में तेल उद्योग के विस्तार के बाद केरल से बड़ी संख्या में लोग वहां रोजगार के लिए गए। उनकी कमाई बढ़ी तो केरल में रह रहे परिवारों की आमदनी और बेहतर जीवन की आकांक्षाएं भी बढ़ीं। गए घरों, इमारतों और सुविधाओं के निर्माण के लिए अतिरिक्त कामगारों की जरूरत पैदा हुई। यह जरूरत देश के दूसरे हिस्सों, खासकर पूर्वी भारत से आए मजदूरों ने पूरी की। इन इलाकों में औद्योगिक विकास ने अपेक्षाकृत कम था, लेकिन काम की तलाश करने वाले लोगों की संख्या अधिक थी। इस तरह केरल एक महत्वपूर्ण उदाहरण बना: यहां के लोगों के बाहर जाने से दूसरे राज्यों के लोगों के लिए यहां रोजगार के अवसर बने। इस प्रक्रिया का लाभ दोनों पक्षों को मिला।

आधिकारिक अनुमानों के अनुसार, केरल में लगभग 35 लाख प्रवासी मजदूर हैं। हालांकि, वास्तविक संख्या इससे काफी अलग हो सकती

है। ये मजदूर देश के अलग-अलग हिस्सों से आते हैं और उनकी विविधता में भारत की विविधता दिखाई देती है। केरल आने वाले प्रवासी मजदूरों में लगभग 70 प्रतिशत असम और पश्चिम बंगाल से आते हैं। इन मजदूरों ने केरल के सामाजिक, आर्थिक और सांस्कृतिक जीवन पर गहरी छाप छोड़ी है। सड़कें और राजमार्ग बनाने हों, अस्पताल और स्कूल खड़े करने हों, होटल-रेस्तरां में काम करना हो, दुकानों पर सेवाएं देनी हों या साफ-सफाई का काम करना हो—प्रवासी मजदूर केरल की रोजमर्रा की जिंदगी का जरूरी हिस्सा बन चुके हैं। कृषि उपज के थोक बाजारों से मजदूरों को हटाए जाने से जुड़े एक मामले की सुनवाई के दौरान केरल हाईकोर्ट के न्यायमूर्ति देवन रामचंद्रन ने टिप्पणी की थी: “मलयाली अपने अहंकार के कारण काम करने की तैयार नहीं हैं; हम प्रवासी मजदूरों के भरोसे चल रहे हैं।” हालांकि, स्थानीय लोगों की काम करने की इस कथित अनिच्छा के पीछे आर्थिक कारण भी हैं। जब विदेश में बेहतर कमाई और अवसर मिलते हैं, तो स्थानीय कामगार कम आय वाले कामों के बजाय बाहर जाना पसंद करते हैं।

‘अतिथि श्रमिक’: मेहनत दिखती है, पहचान नहीं

राज्य के विकास में बुनियादी भूमिका निभाने के बावजूद इन मजदूरों को आधिकारिक तौर पर ‘अतिथि श्रमिक’ कहा जाता है। ‘अतिथि’ शब्द यह संकेत देता है कि कोई व्यक्ति थोड़े समय के लिए आया है और फिर लौट जाएगा। लेकिन इनमें से कई मजदूर केरल में 18 से 20 साल से रह रहे हैं। वे स्थानीय समाज, संस्कृति और भाषा के साथ गहराई से जुड़ चुके हैं।

दूसरी ओर, विभिन्न सरकारी संस्थाओं का मानना रहा है कि ‘अतिथि’ संबोधन उनके योगदान को सम्मान देने और उनके प्रति सद्भाव जताने के लिए अपनया गया है। सरकार ने केरल में रहने और काम करने वाले प्रवासी मजदूरों के पंजीकरण और उनकी संख्या दर्ज करने के लिए एक ऑनलाइन पोर्टल भी शुरू किया।

आलोचकों का कहना है कि इस व्यवस्था से कुछ प्रवासी मजदूर डरकर दूर हो रहे हैं। वहीं, कुछ नियोक्ता अपने यहां काम करने वाले मजदूरों की वास्तविक संख्या छिपाने लगे हैं। पंजीकरण कराने के लिए राज्य सरकार ने पुलिस को भी लगाया है और मजदूरों को खोजकर उनका विवरण दर्ज करने की कार्रवाई की जा रही है। सामान्य परिस्थितियों में यह जिम्मेदारी श्रम विभाग की होती है। यह सरकारी नजरिया कई बार बराबरी के रिश्ते के बजाय ऊपर से मेहरबानी करने जैसा लगता है। इसमें संबंध कुछ ऐसा बन जाता है—आप यहां काम करने आए हैं, इसलिए आपकी उपयोगिता भर को स्वीकार किया जाएगा। इससे प्रवासी मजदूरों के स्थानीय समाज और संस्कृति में घुलने-मिलने के अधिकार तथा अपनेपन की भावना को चोट पहुंचती है। प्रवासन के विशेषज्ञ इसे ऐसी प्रक्रिया मानते हैं, जिसमें संस्थागत तौर पर किसी समुदाय को ‘दूसरा’ या ‘बाहरी’ बनाकर रखा जाता है।

ऐसी सोच अविश्वास, नापसंदगी और कभी-कभी खुली शत्रुता को भी जन्म देती है। हाल की घटनाएं इसकी मिसाल हैं। हालांकि, सरकारी रवैये के मुकाबले केरल के आम लोगों का व्यवहार अधिक संवेदनशील, न्यायपूर्ण और खुला दिखाई देता है। देश के कई अन्य हिस्सों की तुलना में यहां प्रवासी मजदूरों को अधिक स्वीकार किया जाता है। यही वजह है कि पश्चिम एशिया के हालिया युद्धों, रूसीई गैस के संकट और पश्चिम बंगाल तथा असम जैसे राज्यों में चुनावों के बावजूद बड़ी संख्या में मजदूर अपने पसंदीदा रोजगार स्थल केरल लौट आए।

देश में ही ‘मेहमान’ क्यों?

‘अतिथि श्रमिक’ का सरकारी संबोधन भारत की एकल नागरिकता की संवैधानिक भावना से भी मेल नहीं खाता। भारतीय नागरिकों को देश में कहीं भी आने-जाने, रहने और रोजगार



करने का अधिकार प्राप्त है। अब अनेक मजदूर अपने परिवारों को भी केरल ला रहे हैं। राज्य की अच्छी और अपेक्षाकृत सस्ती शिक्षा तथा स्वास्थ्य सुविधाएं उन्हें आकर्षित करती हैं। जब कोई व्यक्ति यहां अपना घर-परिवार बसा रहा हो, बच्चों को पढ़ा रहा हो और भविष्य बना रहा हो, तब उसे ‘मेहमान’ कहना और भी असंगत लगता है।

प्रवासी मजदूरों की ‘बाहरी’ या ‘अतिथि’ वाली पहचान अक्सर कार्यस्थल पर उनकी असुरक्षा बढ़ा देती है। मेहनत की मजदूरी न मिलना, सामाजिक सुरक्षा से बाहर रह जाना और नौकरी समाप्त होने पर मिलने वाले देय लाभों से वंचित रहना उनके लिए आम समस्याएं हैं। स्थानीय मजदूर अक्सर जिन अधिकारों को अपना स्वाभाविक हक मानते हैं, प्रवासी मजदूर उन्हीं के लिए संघर्ष करते हैं। सीएमआईडी के अनुसार, अकेले कोच्चि और आसपास के क्षेत्रों में मजदूरी न दिए जाने की शिकायतों की रकम 7 करोड़ रुपये थी। इसमें से केवल 23 लाख रुपये ही वसूल किए जा सके। सबसे अधिक असुरक्षित स्थिति निर्माण क्षेत्र के मजदूरों की है। यहां काम अक्सर ठेकों और उपठेकों की कई परतों में बंटा होता है। किसी स्थानीय कंपनी का काम पूरा करने के लिए मजदूरों का एक समूह लगाया जाता है, जिसमें अधिकांश प्रवासी होते हैं। इस व्यवस्था के सबसे निचले स्तर

पर काम करने वाले प्रवासी मजदूरों और छोटें उपठेकेदारों पर कम लागत में परियोजना पूरी करने का दबाव होता है। कुछ कमाई बचाने की कोशिश में श्रम अधिकार और जरूरी सुविधाएं पीछे छूट जाती हैं।

स्थानीय मजदूर जिन अधिकारों को सामान्य मानते हैं—न्यूनतम मजदूरी, भविष्य निधि यानी पीएफ, कर्मचारी राज्य बीमा यानी ईएसआई, साप्ताहिक छुट्टी, बोनस और आठ घंटे का कार्यदिवस—वे इन ‘अतिथि श्रमिकों’ के लिए किसी दूसरी दुनिया की बातें बन जाते हैं। समय पर काम पूरा करने के दबाव में मजदूर लंबे समय तक और बिना साप्ताहिक अवकाश के काम करते हैं। इस विषय पर हुई एक जांच में ऐसी परिस्थितियों के बीच हृदय गति रुकने से मौत के मामले भी सामने आए। भूस्खलन की चपेट में आकर मजदूरों के बह जाने जैसी घटनाएं भी होती हैं। मौत के बाद उनकी पत्नियां और बच्चे मुआवजे के लिए एक कार्यालय से

यहां रह रहे निवासी’ बताते हैं। इस आधार पर उन्हें घर से दूर काम करने के लिए मिलने वाला विस्थापन भत्ता और यात्रा भत्ता देने से भी बचते हैं। नतीजा यह होता है कि सरकारी रिकॉर्ड में मजदूरों की वास्तविक संख्या दर्ज ही नहीं हो पाती।यह दोहरा रवैया उनकी स्थिति को और उलझा देता है। भाषा की बाधा भी उन्हें श्रम अधिकारियों तक अपनी शिकायत पहुंचाने से रोकती है। हालांकि, एक महत्वपूर्ण सामाजिक बदलाव यह है कि स्थानीय लोगों और प्रवासी मजदूरों के बीच बातचीत की साझा भाषा के रूप में हिंदी का इस्तेमाल लगातार बढ़ रहा है।

अधिकार दिलाने वाली संस्थाओं की कमी

प्रवासी मजदूर अक्सर ऐसे अनौपचारिक कामों में लगे होते हैं, जहां नियमित नौकरी, स्पष्ट सेवा शर्तें और पर्याप्त रिकॉर्ड नहीं होते। इसलिए वे

हमारे यहां कहा जाता है—

‘अतिथि देवो भव’, यानी अतिथि

देवता के समान है। अगर केरल

‘ईश्वर की अपनी धरती’ है, तो

उसे इस आदर्श को व्यवहार में

भी उतारना होगा। केवल अच्छा

मेजबान बनना पर्याप्त नहीं है। उसे

जरूरत के समय साथ खड़ा होने

वाला, संवेदनशील और मददगार

समाज भी बनना होगा।

राज्य के श्रम निरीक्षकों की नजर से भी बाहर रह जाते हैं। कर्मचारी मुआवजा न्यायाधिकरण और भवन एवं अन्य निर्माण कर्मकार कल्याण बोर्ड जैसी संस्थाएं मजदूरों के अधिकारों की रक्षा करने और उन्हें न्याय दिलाने में महत्वपूर्ण भूमिका निभाती हैं। लेकिन ये संस्थाएं भी अपनी जिम्मेदारी पूरी तरह नहीं निभा पा रही हैं। निर्माण मजदूरों की घातक दुर्घटनाओं से जुड़े मुआवजे के मामलों को देखने वाले राज्य के न्यायाधिकरण में संबंधित पद या तो खाली रहते हैं या किसी दूसरे अधिकारी को अतिरिक्त प्रभार देकर काम चलाया जाता है। इन मामलों में पीड़ित मजदूर अधिकतर प्रवासी होते हैं। इसका परिणाम यह होता है कि मृत मजदूरों के शोकाकुल परिवारों को न्याय मिलने में देरी होती है या उनका मामला उपेक्षित रह जाता है।

कार्यस्थल पर मृत्यु होने पर नियोक्ता कई बार परिवार पर दबाव डालते हैं कि वे थोड़ी-थोड़ी रकम लेकर तुरंत समझौता कर लें। कभी उन्हें वहीं अंतिम संस्कार करने के लिए भी मनाया या दबाव में लिया जाता है, ताकि शव को मजदूर के गृह राज्य तक पहुंचाने का खर्च और व्यवस्था न करनी पड़े।इसी तरह, निर्माण कर्मकार कल्याण बोर्ड के पास इन मजदूरों का रिकॉर्ड बहुत कम होता है या होता ही नहीं। ऐसे में यह तय करना मुश्किल हो जाता है कि वे बोर्ड की कल्याणकारी योजनाओं के लाभार्थी हैं


फलोदी: खेलकूद प्रतियोगिता का उत्साह चरम पर

थिंक राजस्थान • फलोदी

राजकीय उच्च माध्यमिक विद्यालय फलोदी की मेजबानी में चल रही 70 वीं जिला स्तरीय खेलकूद प्रतियोगिताओं के दूसरे दिन खिलाड़ियों का उत्साह चरम पर रहा। संयोजक एवं प्रभानाचार्य मनमोहन पुरोहित ने बताया कि टेबल टेनिस अंडर 17 छात्रा वर्ग में पूर्वी ढाणी विजेता और टेडी किड्स उपविजेता रही इसी तरह टेबल टेनिस अंडर-19 छात्रा वर्ग में भियाडिया विजेता और पूर्वी ढाणी उपविजेता रही, इसी तरह क्रिकेट में परमवीर मेजर शैतान सिंह स्टेडियम में चल रहे अंडर 17 छात्र वर्ग में लालचंद मिलापचंद ढढा स्कूल ने दिल्ली पब्लिक स्कूल को, ऋषिकुल स्कूल लोडिया ने मॉडल स्कूल फलोदी को, कुम्हारों की ढाणी चाड़ी ने आदर्श विद्यालय देचू को हराया।

डबल इंजन सरकार के विकास कार्यों पर जनता की मोहर: जोगाराम पटेल

थिंक राजस्थान • जोधपुर



संसदीय कार्य, विधि एवं विधिक कार्य मंत्री जोगाराम पटेल ने नगरीय निकाय चुनाव 2026 के नगर निगम के महापौर, नगर परिषद के सभापति और नगर पालिका के अध्यक्ष पद पर निर्वाचन परिणामों पर प्रतिक्रिया देते हुए कहा आज 305 नगरीय निकायों के अध्यक्ष पद चुनाव संपन्न हुए हैं, अभी तक 301 निकायों के परिणाम घोषित हुए हैं जिसमें भारतीय जनता पार्टी ने 197 निकायों में अपना बोर्ड बना लिया हैं। उन्होंने कहा प्रदेश की जनता ने भाजपा की डबल इंजन सरकार के द्वारा करवाए गए विकास कार्यों पर अपनी मोहर लगाई हैं।

उन्होंने कहा प्रदेश की जनता भाजपा के “सबका साथ,सबका विकास और सबका विश्वास” ने ध्येय से जुड़कर विकसित भारत-विकसित राजस्थान के विजन को साकार करने में सक्रिय भागीदारी

मंडवाड़ा में श्री क्षत्रिय युवक संघ के चार दिवसीय शिविर संपन्न, अनुशासित दिनचर्या और उत्तम व्यक्तित्व निर्माण का पाठ पढ़ाया

थिंक राजस्थान • मानगढ़

मंडवाड़ा में श्री क्षत्रिय युवक संघ के चार दिवसीय शिविर का गरिमापूर्ण सम्पान हुआ। विदाई अवसर पर शिक्षण प्रमुख नाहर सिंह जी जाखड़ी ने शिविरार्थियों को संबोधित करते हुए कहा कि, “विदाई हमेशा कष्टदायी होती है, लेकिन परिवर्तन प्रकृति का नियम है।” उन्होंने शिविरार्थियों से आह्वान किया कि संघ से जितना लेना चाहें, लें, अपने भीतर के विषत्व को बाहर निकालें और अमृतत्व को ग्रहण करें। संघ व्यक्ति को निरंतर उर्ध्वगामी बनाना चाहता है। उन्होंने कहा कि हमारा



विभिन्न विषयों पर प्रशिक्षण दिया गया। बच्चों से लेकर बुजुर्गों तक की सहभागिता और अनुशासन शिविर की विशेषता रही।

देवराज सिंह मांडानी ने बताया कि शिविर में जालौर, जोधपुर, पाली, सिरोही क्षेत्र के बारेवड़ा, गोडाना,

सवली, चूली, उथमण, लोटीवाड़ा, नांदरा, देचू, चांदना, मानाढ़, मंडवाड़ा, उंदरा, टूआ, भूतगंव, मांडानी सहित आसपास के गांवों से करीब 120 युवा, व्यापारी एवं अध्यापकों ने शिविर में सहभागिता की। शिविर व्यवस्था में स्थानीय

समाज बंधु ठा. अमर सिंह, महिपाल सिंह,समुद्र सिंह,भीख सिंह, नरेंद्र सिंह मानाढ़ व अजयपाल सिंह मंडवाड़ा, गांजड़ सिंह मंडवाड़ा का विशेष सहयोग रहा। प्रांत प्रमुख अमर सिंह चांदना वरिष्ठ स्वयंसेवक प्रताप सिंह सादलवा, ईश्वर सिंह सरण का

खेड़ा, पाबूसिंह मांडाणी, सुमेर सिंह उथमण, ईश्वर सिंह देचू, अर्जुन सिंह बारेवड़ा, शैलेंद्र सिंह उथमण, महिपाल सिंह उंदरा एवं राजेंद्र सिंह वीरवाड़ा सहित अनेकों स्वयंसेवकों ने शिविर के सफल संचालन में महत्वपूर्ण भूमिका निभाई।

बिलाड़ा नगरपालिका: भाजपा के महेंद्र सिंह पालावत बने अध्यक्ष

पालावत को निर्दलीय सहित 25 मत मिले, निर्दलीय को 15 मत ही, विधायक को कार्यकर्ताओ ने कंधों पर उठा जीत के लिए जमकर की आतिशबाजी

थिंक राजस्थान • बिलाड़ा

जिले की सबसे बड़ी नगरपालिका के पालिकाध्यक्ष के लिए सोमवार को हुए मतदान के दौरान 25 पाषर्दों के मतों से भाजपा के महेंद्र पालावत को रिटर्निंग अधिकारी मदाराम पटेल ने विजय घोषित किया जबकि काँग्रेस समर्थित निर्दलीय उम्मीदवार तुलछाराम को मात्र 15 वोट ही मिले।

पालावत के विजयी होने पर पालिका परिसर के बाहर मौजूद विधायक अर्जुनलाल गर्ग जिंदाबाद, भारतीय जनता पार्टी जिंदाबाद के नारों से वातावरण गूँज उठा तथा कार्यकर्ताओं ने गर्ग

को अपने कंधों पर उठा जमकर आतिशबाजी की।

मतदान परिणाम के बाद दोनों सेर से हुई बड़े बंदी तथा कांग्रेस के मैदान से है जान तथा निर्दलीय उम्मीदवार तुलसाराम को कांग्रेस द्वारा समर्थन देने के साथ ही करबे के लोगों में यह कयास लगने लगा था कि प्रॉपटी का कारोबार करने वाले निर्दलीय उम्मीदवार के पक्ष में भाजपा के पाषर्द क्रॉस वोटिंग करेंगे लेकिन इन सभी प्रयासों को पीछे छोड़ते हुए एक निर्दलीय सहित भाजपा के 24 पाषर्दों ने भाजपा की ओर से प्रत्याशी बनाए गए महेंद्र पालावत के पक्ष में मतदान कर उन्हें 10 मतों से विजई बनाया।

नारे लगाते हुए पालिका परिषद में पहुंचे पाषर्द



सोमवार अभिजीत मुहूर्त और स्वाति नक्षत्र में विधायक अर्जुन लाल गर्ग चुनाव प्रभारी लक्ष्मी बारूपाल जिला महामंत्री सुमित्रा विश्नोई नि- वर्तमान पालिका अध्यक्ष रूप सिंह परिहार एवं नंदकिशोर गर्ग के साथ सभी 24 भाजपाई एवं निर्दलीय पाषर्द केसरिया साफे बांधे कृषि उपज मंडी तक गाड़ियों के काफिले के रूप में पहुंचे पश्चात यहां से विधायक के साथ रौद्र शौ के रूप में वंदे मातरम के नारे लगाते हुए पालिका परिसर में पहुंचे।

उपाध्यक्ष के लिए चुनाव आज

रिटर्निंग अधिकारी मदाराम चौधरी के अनुसार मंगलवार प्रातः 10 उपाध्यक्ष पद के लिए नामांकन होगा नामांकन पत्र की समीक्षा के पश्चात आवश्यकता होने पर मतदान की प्रक्रिया को व्यावहारिक रूप किया जाएगा। जानकारी के अनुसार उपाध्यक्ष पद के लिए विपक्ष की ओर से नामांकन पत्र प्रस्तुत नहीं किया जाएगा ऐसी स्थिति में नगर पालिका में उपाध्यक्ष के लिए निर्विरोध चुनाव संपन्न होगा।

पीपाड़ शहर और मथानिया में कांग्रेस, तिवंरी भोपालगढ़ और बालेसर में भाजपा का बोर्ड

थिंक राजस्थान • जोधपुर

जिले की 6 नगर पालिकाओं में अध्यक्ष/सभापति पद के चुनावों के परिणाम जारी कर दिए गए हैं। बिलाड़ा में भाजपा प्रत्याशी महेंद्र सिंह ने 25 वोट हासिल कर जीत दर्ज की। उन्होंने निर्दलीय प्रत्याशी तुलछाराम (15 वोट) को 10 वोटों से हराया।

■ पीपाड़ शहर नगर पालिका में कांग्रेस प्रत्याशी आशा ने 20 वोट

प्राप्त कर जीत हासिल की। उन्होंने भाजपा प्रत्याशी मन्नू (15 वोट) को 5 वोटों से पराजित किया।

■ भोपालगढ़ नगर पालिका में भाजपा के देवेश चौधरी 14 वोट पाकर अध्यक्ष चुने गए। इन्होंने कांग्रेस प्रत्याशी जमना (11 वोट) को 3 वोटों के अंतर से हराया। बालेसर नगर पालिका में भाजपा प्रत्याशी निरमा संखला ने 16 वोट हासिल कर विजय प्राप्त की। उन्होंने निर्दलीय उम्मीदवार भावना (8 वोट) को 8

वोटों से हराया।

■ तिवंरी नगर पालिका में भाजपा के लक्ष्मण ने 13 वोट प्राप्त कर जीत दर्ज की। उन्होंने कांग्रेस प्रत्याशी चम्पालाल (12 वोट) को मात्र 1 वोट के बेहद कड़े अंतर से पराजित किया।

■ मथानिया नगर पालिका में कांग्रेस प्रत्याशी लीला देवी 17 वोट पाकर विजयी रही। उन्होंने भाजपा प्रत्याशी इन्द्रा देवी (8 वोट) को 9 वोटों के अंतर से पराजित किया।



दुपहिया 2 का ट्रेलर जारी, सामाजिक मुश्किलों का कराता है सामना

नई दिल्ली। वेब सीरीज 'दुपहिया सीजन 2' का ट्रेलर मेकर्स ने रिलीज कर दिया है। 'धड़कपुर' गांव की आम सी परेशानियों को ट्रेलर में दिखाया गया है। ट्रेलर में दिग्गज और नई कास्ट साथ में अभिनय करती नजर आएगी। दुपहिया सीजन 2 का ट्रेलर आपको मनोरंजन के साथ कई सामाजिक मुश्किलों का सामना कराता है। यह ट्रेलर अंजान

मोड़ों और उथल-पुथल से भरी कहानी की एक झलक पेश करता है, जो इस बार भी यहां के लोगों का पीछा छोड़ने वाली नहीं है। पिछले सीजन की तरह इस बार फिर बनवारी का परिवार किसी बड़ी मुसीबत में फंसने वाला है। दुपहिया सीजन 2 की कहानी में धड़कपुर गांव में बनवारी के बंजर जमीन में टॉवर लगना है।

लाइफ Style

जेनिफर

विलियम संग की दूसरी बार शादी

एजेंसी नई दिल्ली

जेनिफर विंगेट और विलियम इश्माइल ने यूके में एक प्राइवेट क्रिश्चियन वेडिंग के कुछ हफ्ते बाद गोवा में फिर से शादी की। साथ ही इस खास दिन का जश्न अपने करीबी दोस्तों के साथ मनाया।


जेनिफर विंगेट और विलियम इश्माइल ने यूके के बाद गोवा में क्रिश्चियन वेडिंग की है, जिसकी तस्वीरें और वीडियो सोशल मीडिया पर छाई हुई हैं। फैंस को कपल के सेलिब्रेशन की कुछ खास झलक भी देखने को मिली, जो गोवा की थी। इस कपल ने जुलाई में यूके में एक छोटी सी सेरेमनी में शादी की थी और अपने दोस्तों को एक रंगीन सेलिब्रेशन का हिस्सा बना लिया, जिसमें टेलीविजन और फिल्म इंडस्ट्री के कई जाने-पहचाने चेहरे शामिल थे। इस गैदरिंग के वीडियो और फोटो ऑनलाइन सामने आए हैं, जिसमें जेनिफर, करण वाही, रितेश देशमुख, जेनेलिया देशमुख, मंदिरा बेदी, शब्बीर अहलवालिया और दूसरों के साथ सेलिब्रेशन का मजा लेते नजर आ रही है। जेनिफर विंगेट ने अपने सोशल मीडिया पर एक्ट्रेस की गोवा वेडिंग की, जो झलक शेरार की है। उसमें वह जेनिफर और विलियम एक-दूसरे पर जमकर प्यार लुटाते दिख रहे हैं। यह पार्टी यूके में जेनिफर विंगेट और विलियम इश्माइल की वेडिंग के दो महीने बाद हुई। मंदिरा बेदी ने गोवा में सेलिब्रेशन करवाया, जबकि हरलीन सेठी ने जश्न के दौरान गुलदस्ता पकड़ा। गोवा सेलिब्रेशन की तस्वीरें और वीडियो ऑनलाइन सामने आए हैं, जिसमें जेनिफर और विलियम अपने दोस्तों के साथ खूब मस्ती करते दिख रहे हैं।



हॉलीवुड मसाला

परिवार और दोस्तों ने छोड़ दिया अकेला

लॉस एंजिल्स। ब्रिटिश सिंगर एड शीरन हालिया फिलाडेल्फिया कोन्सर्ट में फकक कर कई बार स्टेज पर ही रो पड़े। उन्होंने वहां पहुंचे 50 हजार फैंस से कहा कि ये दुनिया बहुत डरावनी जगह है। पिछले एक हफ्ते में उन्हें पता चला है कि असली रिश्ते क्या होते हैं। सिंगर ने कहा- परिवार और दोस्तों ने मुझे अकेला छोड़ दिया। परफॉर्मेंस के बीच में टेलीप्रॉमिटर से बयान पढ़ते हुए सिंगर को मातृक देख जहां फैंस की आंखें भी नम हो गईं, वहीं उन्होंने खुलासा किया कि उनके परिवार और दोस्तों ने भी उनका साथ छोड़ दिया है।




15 की उम्र में शुरू किया था मॉडलिंग कैरियर

लॉस एंजिल्स। सुपरमॉडल सिंकी क्राऊड और बिजनेसमैन रैंडे गेरबर के बेटे प्रेसली गेरबर नहीं रहे। महज, 27 साल की उम्र में उनका निधन हो गया। प्रेसली गेरबर का जन्म साल 1999 में कैलिफोर्निया के बेवर्ली हिल्स में हुआ था। 15 साल की उम्र में आईएफएमजी मॉडल्स के साथ साइन करने के बाद उन्होंने टॉनएजर के तौर पर अपना मॉडलिंग कैरियर शुरू किया। प्रेसली ने लॉस एंजिल्स में मॉस्किनो शो से अपना रकबे डेब्यू किया था। इसके बाद मिलान में डोलसे एंड गब्बाना जैसे शो में भी हिस्सा लिया। उन्होंने कैल्विन क्लाइन के एक कैपेन में भी काम किया। अपनी छोटी बहन काइया के साथ काम करने वाले गेरबर ने हाल के वर्षों में मेटल हेल्थ, अक्साद और नशीले पदार्थों की लत से जुड़ी अपनी मुश्किलों के बारे में खुलकर बात की थी।



‘ये प्रेम मोल लिया’ का टाइटल ट्रैक रिलीज

मुंबई। पारिवारिक फिल्में बनाने के लिए मशहूर सूरज बड़जात्या नई फिल्म को लेकर चर्चा में हैं। उनकी आगामी फिल्म 'ये प्रेम मोल लिया' है। इसमें आयुष्मान खुराना और शरवरी लीड रोल में नजर आएंगे। यह फिल्म 27 नवंबर को दुनियाभर के सिनेमाघरों में रिलीज होगी। सूरज की फिल्मों में परिवार, परंपरा और इमोशंस होते हैं। नई फिल्म में भी दर्शक ऐसी उम्मीद कर सकते हैं। फिलहाल इसका टाइटल ट्रैक रिलीज हो गया है और इसने मर्हिफल लूट ली है। 'ये प्रेम मोल लिया' के टाइटल ट्रैक में भव्य शादी दिखाई गई है। शादी की रस्मों और परिवार के प्यार ने इसमें चार चांद लगा दिए हैं। दूसरी, तरफ इसमें रीति-रिवाजों की भी वाइब है। गाने में त्योंहार के पलों को झलक दिखाई गई है। शरवरी और आयुष्मान खुराना को छठ पर्व मनाते दिखाया गया है।



द मॉन्स्टर माइंड्स से होगा डेब्यू...

नई दिल्ली। बिहार की राजधानी पटना के रहने वाले आदित्य सिंह सुदर्शन अब फिल्मों दुनिया में अपनी नई पहचान बनाने के लिए तैयार हैं। आध्यात्मिक और सामाजिक परिवार से ताल्लुक रखने वाले आदित्य फिल्म 'द मॉन्स्टर माइंड्स' से बतौर लीड हीरो एक्टिंग की दुनिया में कदम रखने जा रहे हैं। उनके दादा आचार्य सुदर्शन जी महाराज हैं। वहीं, आदित्य के पिता पूर्व राज्यमंत्री अमिताभ गुंजन चुन्नु हैं। आदित्य एक्टिंग की दुनिया में अपनी पहली पारी शुरू करने जा रहे हैं। फिल्म 'द मॉन्स्टर माइंड्स' मोशन पल्स के बैनर तले बनी है। यह साइकोलॉजिकल सर्वाइवल थ्रिलर फिल्म है। इसमें दर्शकों को रहस्य, रोमांच, एक्शन और कई ऐसे विजुअल्स देखने को मिलेंगे, जो कहानी को और खास बनाने वाले हैं। आदित्य की पहचान सिर्फ उनके परिवार की वजह से नहीं है।

टीवी मसाला



खतरों के खिलाड़ी 15 के सेमी फिनाले की डेट का ऐलान

नई दिल्ली। रोहित शेट्टी ने 'खतरों के खिलाड़ी 15' के सेमी फाइनल की तारीख का ऐलान कर दिया है। 'खतरों के खिलाड़ी 15' का सेमी फिनाले अगले हफ्ते 26 और 27 सितंबर होगा। सेमी फाइनल सभी आठ कंटेस्टेंट के लिए एक अलग पड़ाव होगा, क्योंकि मुकबले में सिर्फ पांच कंटेस्टेंट ही आगे बढ़ पाएंगे। आने वाले चैलेंज में उनकी हिम्मत, ताकत, सहनशक्ति और दबाव में शांत रहने की क्षमता की परीक्षा होगी। टॉप 5 में जगह बनाने के बाद फाइनलिस्ट गैड फिनाले में टॉपों के लिए मुकाबला करेंगे। 'खतरों के खिलाड़ी 15' की टॉपों जीतने के लिए 5 टॉप फाइनलिस्ट में कड़ा मुकाबला होगा, जिसके बाद रोहित शेट्टी अपने शो के विनर का खुलासा करेंगे। सेमी फिनाले में दर्शक जबर्दस्त एक्शन, चौंकाने वाले ट्रिक्स और इमोशनल पलों की उम्मीद कर सकते हैं, क्योंकि कंटेस्टेंट फाइनल रंस में अपनी जगह बनाने के लिए मुकाबला करेंगे। रोहित शेट्टी के सबसे पॉपुलर टीवी शो में अब 8 कंटेस्टेंट्स करण वाही, रुबीना दिलैक, ऋतिक धनजानी, अविनाश मिश्रा, हर्ष गुजराल, फराना भट्ट, ओरी और रुहालिका एक्शन में जंग होगी। इनमें से कोई 5 ही 'खतरों के खिलाड़ी 15' के फिनाले की रंस में शामिल होंगे। शो से विशाल आदित्य सिंह, गौरव खन्ना, शत्रुघ्न शर्मा, अशिका गौर और जेस्मीन मसीन बाहर हो चुके हैं। खतरों के खिलाड़ी सीजन 15 के 'रिवेंज वीक' ने खूब सुर्खियां बटोरीं, क्योंकि इसमें कंटेस्टेंट्स ने कई तरह के स्टंट किए। ऊंचाई वाले चैलेंज से लेकर इलेक्ट्रिक स्टंट तक, सेलिब्रिटीज ने कैप टाउन में टास्क करते हुए अपना डेयरडैविल अंदाज दिखाया।

‘बिग बॉस 20’ से रोहदे का सफर खत्म

नई दिल्ली। 'बिग बॉस 20' में रोहदे खान का सफर खत्म हो गया है। ऑस्ट्रेरियाई-अफगान एक्टर को रविवार, 20 सितंबर को 'वीकेंड का वार' एपिसोड के दौरान सरमान खान के रियलिटी शो से बाहर कर दिया गया। ये बिग बॉस सीजन 20 से बाहर होने वाले पहले कंटेस्टेंट बन गए। रोहदे खान को आरिफ़ खान और तन्मय सिंह के साथ एलिमिनेशन के लिए नॉमिनेट किया गया था। इन तीनों को पब्लिक वोट का समना करना पड़ा था, क्योंकि कंटेनरन यंग डीएसए के साथ मिलकर नॉमिनेशन की रणनीतियों पर चर्चा करके घर के निराम का उल्लंघन करने का आरोप उन पर लगा था। यंग डीएसए अपनी कप्तानी की वजह से नॉमिनेशन से बच गए थे। नॉमिनेट हुए तीन कंटेस्टेंट में से रोहदे को सबसे कम वोट मिले और इसके बाद उन्हें शो से बाहर कर दिया गया। रोहदे खान के बाहर होने की एक वजह इस सीजन का 'एक्स्ट्रा जीक'बान दिवस भी रहा। कप्तानी के एक टास्क के दौरान कविता गान ने रोहदे की एक लाइफलाइन छिन ली, जिससे अनिच्छ में एलिमिनेशन से बचने के लिए उनके पास एक मौका कम हो गया।

स्पाई मास्टर की कहानी पर्दे पर उतारेंगे करण

मुंबई। 21 सितंबर 1968 को भारत की बाहरी खुफिया एजेंसी, रियर्स एंड एनालिसिस विंग (रॉ) की स्थापना की गई थी। 'रॉ' के सफर की 58 वर्ष पूरे हो गए हैं। इस खुफिया एजेंसी की स्थापना महान जासूस रामेश्वर नाथ काव (आर एन काव) ने की थी। उन पर फिल्म का ऐलान किया गया है। यह फिल्म करण जौहर बनाएंगे। करण जौहर ने सोमवार को इंस्टाग्राम अकाउंट से पोस्ट साझा करते हुए भारत की बाहरी खुफिया एजेंसी रॉ के संस्थापक रामेश्वर नाथ काव पर आधारित फिल्म का ऐलान किया है। यह फिल्म साल 2028 में अगस्त में रिलीज होगी। करण जौहर ने लिखा है, 'काव ने पर्दे के पीछे रहकर काम किया और उस संस्था को दुनिया के सामने लाए जिसे आज हम रॉ के नाम से जानते हैं। करण जौहर ने बताया कि उनकी यह फिल्म नितिन गोखले की किताब 'उंटलमैन स्पाईमास्टर' पर आधारित है। यह फिल्म 11 अगस्त, 2028 को बड़े पर्दे पर



आएगी। भारत के महान जासूस रामेश्वर नाथ काव का जन्म 10 मई, 1918 को उत्तर प्रदेश के वाराणसी में हुआ था। भारत के आजाद होने के समय काव ने खुफिया एजेंसी की दुनिया में कदम रखा था। 1947 में उनकी इंटेलिजेंस ब्यूरो (आईबी) में नियुक्ति हुई थी और उनका प्रशिक्षण लॉजेंडरी भोला नाथ मुल्लिक की निगरानी में हुआ था। उन्होंने कुछ बहुत से अहम मामलों पर काम किया। इसमें 1950 के मध्य में कश्मीर प्रिंसेस मामले की जांच और 1971 में बांग्लादेश की मुक्ति में योगदान शामिल है।

टोरंटो फिल्म फेस्टिवल में बजा ‘अंग’ का डंका ऑस्कर 2027 के लिए हुई क्वालीफाई

मुंबई। नागालैंड की पृष्ठभूमि पर बनी भारतीय फिल्म 'अंग' ने टोरंटो इंटरनेशनल फिल्म फेस्टिवल 2026 में बड़ा सम्मान हासिल किया है। नागालैंड के निर्देशक तेजा रियो की इस फिल्म ने 'प्लेटफॉर्म' प्राइज अपने नाम किया है। यह उपलब्धि इसलिए भी खास है, क्योंकि इस अवॉर्ड के साथ फिल्म ने 2027 के ऑस्कर अवॉर्ड्स की बेस्ट इंटरनेशनल फीचर फिल्म कैटेगरी में सीधे जगह बना ली है। टीआईएफएफ की जूरी ने 'अंग' को उसके नए नजरिए, शानदार सिनेमैटोग्राफी और एक अनोखी दुनिया को गहराई और खूबसूरती से पर्दे पर उतारने के लिए प्लेटफॉर्म प्राइज दिया है। जूरी ने फिल्म के निर्देशक तेजा रियो की सोच, हिम्मत और साहस की भी तारीफ की।

ऑस्कर में कैसे मिली सीधे एंट्री?

इस साल से टीआईएफएफ का प्लेटफॉर्म प्राइज उन युनिक्स फिल्म फेस्टिवल अवॉर्ड्स में शामिल हो गया है, जिन्हें जीतने वाली फिल्मों को ऑस्कर की इंटरनेशनल फीचर फिल्म कैटेगरी में सीधे एंट्री मिलती है।

क्या है अंग की कहानी?

अंग की कहानी 1960 के दशक के नागालैंड की है, जहां एक पिता और उसका बेटा अपनी जिंदगी जी रहे हैं। कहानी में एक मिशनरी के आने के



बाद बेटे का उनके रहन-सहन और तौर-तरीकों से प्रभावित होना दिखाया गया है। इसके साथ ही फिल्म धर्म परिवर्तन के दौर में नाणा समाज और उसकी संस्कृति में आए बदलावों को भी सामने लाती है। फिल्म यह दिखाती है कि कैसे उस समय स्थानीय परंपराओं और संस्कृति को पिछड़ा मानकर देखने की सोच बनने लगी थी।

कोन्याक भाषा में बनी है फिल्म

अंग की सबसे खास बात इसकी भाषा है।

फिल्म लगभग पूरी तरह कोन्याक भाषा में शूट की गई है। कोन्याक नागालैंड के कोन्याक समुदाय की प्रमुख भाषाओं में से एक है और भारतीय सिनेमा में इस भाषा का इस्तेमाल बेहद कम देखने को मिलता है।

शॉर्ट फिल्म से बनी फीचर फिल्म

तेजा रियो ने साल 2021 में एक शॉर्ट फिल्म बनाई थी 'अंग'। उसकी शॉर्ट फिल्म के आधार पर उन्होंने 'अंग'नाम की फीचर फिल्म बनाई। बता दें, उनकी शॉर्ट फिल्म को क्लेरमोंट-फेरैंड इंटरनेशनल शॉर्ट फिल्म फेस्टिवल में स्पेशल जूरी अवॉर्ड मिला था।

इस हफ्ते ओटीटी पर दस्तक देंगी ये फिल्में और सीरीज

इंसाफ मांगेंगी अनीत, बच्चे की खोज में निकलेंगी परिणीति

नई दिल्ली। जो दर्शक किसी वजह से सिनेमाघरों तक नहीं जा पाते, उनके लिए इस हफ्ते ओटीटी पर बहुत कुछ खास है। इस हफ्ते कई फिल्में सिनेमाघरों के बजाय सीधे ओटीटी पर रिलीज होने वाली हैं। ओटीटी के लिहाज से आने वाला हफ्ता बहुत शानदार होने वाला है। इस हफ्ते कई बेहतरीन फिल्में और सीरीज ओटीटी पर दस्तक देने वाली हैं। यही नहीं रियलिटी शो भी ओटीटी पर स्ट्रीम होने के लिए तैयार है। इस हफ्ते जो फिल्में और सीरीज रिलीज होने वाली हैं, उनमें बॉलीवुड और हॉलीवुड दोनों शामिल हैं।

हुंकार अनीत पट्टा और फातिमा सना शेख की अदाकारी से रजनी वेब सीरीज 'हुंकार' इस हफ्ते रिलीज होने वाली है। यह कोर्टरूम ड्रामा एक टॉनएजर लड़की के इर्द-गिर्द घूमता है, जो एक मास्टर आध्यात्मिक गुरु पर योग उपाधिज का आरोप लगाती है। यह 25 सितंबर को जियो हॉटस्टार पर रिलीज होगी।

शक: ट्रस्ट नो वन पर्यायित चोपड़ा शक: ट्रस्ट नो वन से ओटीटी में डेब्यू कर रही हैं। रेनसिल डी सिन्हा के निर्देशन में बनी इस सीरीज की कहानी एक मां की अपने खोए हुए बच्चे की 9 साल की खोज के इर्द-गिर्द घूमती है। इसमें सोनी राजदान, अनुप सोनी और जेनिफर विंगेट भी होंगे। यह 24 सितंबर को नेटफ्लिक्स पर रिलीज होगी।



डोट बी शाय

अलिया भट्ट के प्रोडक्शन में बनी फिल्म 'डोट बी शाय' 25 सितंबर को अमेजन प्राइम वीडियो पर रिलीज होने वाली है। इसमें ऐसी लड़की की कहानी है, जिसे लगता है कि उसने अपनी जिंदगी को पूरी तरह समझ लिया है। मगर उसकी प्लान की गई जिंदगी में अचानक एक मोड़ आता है और सब कुछ उसके कंट्रोल से बाहर होने लगता है।



राइज एंड फॉल 2

रियलिटी शो 'राइज एंड फॉल' का सीजन 2 ओटीटी पर आ रहा है। इस नए सीजन के होस्ट पूर्व भारतीय क्रिकेटर वीरेंद्र सहवाग हैं। खबरों के मुताबिक इसमें स्वरा भास्कर, करण पटेल, प्रियंका चडर चौधरी और शहजाद पूनावाला हिस्सा ले सकते हैं। इसे अमेजन प्राइम वीडियो और एमएक्स प्लेयर पर 26 सितंबर 26 से देख जा सकता है।

मिनवा एकेडमी

वेब सीरीज 'मिनवा एकेडमी' 22 सितंबर को नेटफ्लिक्स पर रिलीज होने वाली है। इसकी कहानी एक ऐसे स्कूल के इर्द-गिर्द घूमती है, जहां बहुत सख्त शासन है। बच्चे प्रतिस्पर्धा करते हुए दबाव में पढ़ाई करते हैं। कहानी में मोड़ तब आता है जब एक बच्चा अपने लापता हुए दोस्त को ढूँढने के लिए हद पर करता है।

हैबियस कॉर्पस लीगल ड्रामा वेब सीरीज 'हैबियस कॉर्पस' 23 सितंबर को नेटफ्लिक्स पर स्ट्रीम होने वाली है। सीरीज की कहानी कानून के एक प्रोफेसर पर आधारित है। वह छात्रों के साथ मिलकर एक ऐसे शख्स को निर्दोश साबित करने का जिम्मा उठाते हैं, जो सजा काट रहा है। सीरीज में कई चौंकाने वाले मोड़ आते हैं।

द फाइनल प्रॉब्लम

इस हफ्ते नेटफ्लिक्स पर मर्बर मिस्ट्री सीरीज 'द फाइनल प्रॉब्लम' रिलीज हो रही है। सीरीज की कहानी एक ऐसे शख्स पर आधारित है जो पर्दे पर जासूस का रोल प्ले कर चुका है। कहानी में मोड़ तब आता है, जब एक होटल में एक मर्डर हो जाता है। वहां पुलिस नहीं होती है। ऐसे में शख्स अपना रील लाइफ वाला टैलेंट इस्तेमाल करता है। ये फिल्में भी होंगी रिलीज : हॉरर थ्रिलर फिल्म 'हाउस एट द एंड ऑफ द स्ट्रीट' 24 सितंबर को नेटफ्लिक्स पर रिलीज होने वाली है।

भारतीय महिला हॉकी टीम ने इंडोनेशिया को 17-1 से हराया

काकमिगाहारा। भारतीय हॉकी टीम का दौरे पर भारत की महिला हॉकी टीम ने इंडोनेशिया को 17-1 से हराकर एशियाई खेलों के फुल बी में सोमवार को लगातार दूसरी जीत दर्ज की। दीपिका ने आठवें, 28वें और 40वें मिनट में पेनल्टी कॉर्नर पर गोल दागे। इससे पहले उजबेकिस्तान के खिलाफ 19-0 से मिली जीत में दीपिका ने 8 गोल दागे थे।

रुतुजा ने 15वें, 20वें और 38वें मिनट में गोल किए। नवनीत ने 35वें, 56वें और 57वें मिनट में गोल दागे। सुनेलिट्टा टोप्पो (11वां, 30वां), लालरैमिसयामी (12वां और 16वां) और साक्षी राणा (25वां और 57वां) ने दो-दो गोल किए जबकि कप्तान सलीमा टेटे (35वां) और इशिका चौधरी (36वां) ने एक-एक गोल किया। इंडोनेशिया के लिये एकमात्र गोल इनेस आदितिया ने 32वें मिनट में दागा।

टीम इंडिया की लगातार दूसरी जीत दीपिका, रुतुजा, नवनीत की हैट्रिक



भारत का सामना थाईलैंड से कल

भारत का सामना अब बुधवार को थाईलैंड से होगा। भारत को चौथे ही मिनट में पेनल्टी स्ट्रोक मिला लेकिन नवनीत के प्रयास को इंडोनेशियाई गोलकीपर ने रोक दिया। दीपिका ने आठवें मिनट में भारत को बढ़त दिलाई। इसके तीन मिनट बाद नेहा के पास पर सुनेलिट्टा ने गोल दागा। दो मिनट बाद पेनल्टी कॉर्नर पर दीपिका की फलक इंडोनेशियाई गोलकीपर ने बचा ली, जिसके बाद रिबाउंड पर लालरैमिसयामी ने गोल किया। साक्षी ने 27वें मिनट में दीपिका के पेनल्टी कॉर्नर गोल के बाद रिबाउंड पर गोल किया।



321 अंतरराष्ट्रीय मैच खेलने वाली हॉकी खिलाड़ी बनी सविता

काकमिगाहारा। भारतीय हॉकी की दीवार कही जाने वाली गोलकीपर सविता पूनिया सोमवार को भारत के लिए सबसे ज्यादा 321 अंतरराष्ट्रीय मैच खेलने वाली महिला हॉकी खिलाड़ी बन गईं, जिन्होंने वंदना कटारिया का रिकॉर्ड तोड़ा। सविता ने यह उपलब्धि एशियाई खेलों में फुल बी में इंडोनेशिया के खिलाफ दूसरे मैच में हासिल की। हॉकी इंडिया ने इस उपलब्धि पर उनके लिए 10 लाख रुपये के नकद पुरस्कार की घोषणा की है। पूर्व कप्तान और तीन बार एफआईएच की सर्वश्रेष्ठ गोलकीपर (2020, 2021, 2023) चुनी जा चुकी सविता ने 2009 में अंतरराष्ट्रीय हॉकी में पदार्पण किया था और अब तक तीन ओलंपिक, तीन विश्व कप और दो एशियाई खेलों में भाग ले चुकी हैं। उन्होंने एफआईएच प्रो लीग में नैदरलैंड के खिलाफ फरवरी 2025 में हुए मैच के दौरान 300 अंतरराष्ट्रीय मैच पूरे किए थे। वह वंदना के अलावा 300 से अधिक मैच खेलने वाली अकेली भारतीय महिला खिलाड़ी और पीएचए श्रीजेश के बाद एकमात्र गोलकीपर हैं।

बैडमिंटन पुरुष: क्वार्टर फाइनल में भारत, बांग्लादेश को हराया

इचिनोमिया। भारतीय पुरुष बैडमिंटन टीम बांग्लादेश को 3-0 से हराकर सोमवार को क्वार्टर फाइनल में पहुंच गई। लक्ष्य सेन, आयुष शेट्टी और श्रीकांत ने एक भी गेम गंवाए बिना क्वार्टर फाइनल में प्रवेश किया, जहां उनका सामना मंगलवार को मेजबान जापान से होगा। महिला टीम भी अंतिम आठ में जापान से खेलेगी। लक्ष्य ने डन ऐमान जमान को आधे घंटे से भी कम समय में 21-4, 21-12 से मात दी। इसके बाद आयुष ने गौरव सिंह को 25 मिनट में 21-4, 21-13 से हराया। श्रीकांत ने जुमार अल अमीन को 23 मिनट में 21-15, 21-9 से शिकस्त दी। मैच के बाद लक्ष्य ने कहा, 'मेरे लिए हालात के अनुरूप ढलना अहम था। यह कठिन मैच नहीं लग रहा था लेकिन पहला मैच काफी पेचीदा हो सकता है। मैं अच्छी शुरुआत करके कोर्ट के अनुसार खुद को ढलाने के इरादे से ही आया था।

महिला टेबल टेनिस : पाकिस्तान को हराकर क्वार्टर फाइनल में भारत

टोयोटा। भारतीय महिला टेबल टेनिस टीम ने सोमवार को एकतरफा मुकाबले में पाकिस्तान को 3-0 से हराकर एशियाई खेलों के क्वार्टर फाइनल में जगह बनाई। स्काई हॉल में भारत ने ग्रुप एफ में लगातार तीसरी जीत दर्ज कर शीर्ष स्थान हासिल किया। भारत ने रविवार को अपने शुरुआती मुकाबलों में इंडोनेशिया और सिंगापुर को हराया था और इसके बाद चिर प्रतिद्वंद्वी पाकिस्तान को खिलाफ भी अपना दबदबा कायम रखा। हांगझोउ एशियाई खेलों में महिला युगल का कॉन्स पदक जीतने वाली सुतीथा मुखर्जी ने अलीना खान को केवल 10 मिनट में 11-3, 11-3, 11-4 से हराकर भारत को शानदार शुरुआत दिलाई। इसके बाद 17 वर्षीय सिंदूला दास ने कलस्म खान को 11-6, 11-7, 11-5 से हराकर भारत की बढ़त 2-0 कर दी।



मुक्केबाजी : प्री क्वार्टर फाइनल में सुमित कुंडू

निशियो। भारत के मुक्केबाजी अभियान की एशियाई खेलों में सोमवार को शानदार शुरुआत हुई जब सुमित कुंडू ने 70 किग्रा वर्ग के शुरुआती दौर में थाईलैंड के वुनजोंग सिनसिरी को सर्वसम्मत फैसले में हराकर प्री क्वार्टर फाइनल में जगह बनाई। पिछले महीने राष्ट्रमंडल खेलों में पदक जीतने से चूके दो भारतीय मुक्केबाजों में शामिल कुंडू ने अंतिम दौर में दबदबा बनाते हुए सिनसिरी को 5-0 से हराया। अब उनका सामना इराक के अली कासिम हमदान अल सरी से होगा। भारत ने एशियाई खेलों के लिए 11 सदस्यीय मुक्केबाजी टीम उतारी है, जिसमें छह पुरुष और पांच महिला मुक्केबाज शामिल हैं। पिछले एशियाई खेलों में भारतीय मुक्केबाजों ने चार पदक जीते थे, जिनमें एक रजत और तीन कांस्य पदक शामिल थे।



भारतीय रोइंग टीम में असंतोष तूफान दुजुआन का खतरा

भाषा नानागोया। एशियाई खेलों में भारत के रोइंग शक्ति में असंतोष पनप रहा है, क्योंकि कुछ खिलाड़ियों का दावा है कि उन्हें उन स्थानों से हटा दिया गया है जिनके लिए उन्हें मूल रूप से चुना गया था और कुछ रिजर्व खिलाड़ियों को पहली टीम में शामिल किया गया है। रोइंग की प्रतियोगिताएं बुधवार से शुरू हो रही हैं। एक रोवर ने बताया कि उन्हें उनकी पसंदीदा स्पर्धा से हटा दिया गया है और उनकी जगह एक रिजर्व खिलाड़ी को शामिल किया गया है। पता चला है कि 2022 एशियाई खेलों के रजत पदक विजेता अरविंद सिंह, जिन्हें सिंगल स्कल्स में हिस्सा लेना था, उन्हें क्वाड्रूपल स्कल्स में भेज दिया गया है। बलराज पंवार, जो क्वाड्रूपल स्कल्स में थे, उन्हें सिंगल स्कल्स में भेज दिया गया। पुरुष युगल टीम में सौरभ कुमार

आइए नानागोया एशियाई खेलों के आयोजकों ने सोमवार को तोक्यो में होने वाली घुड़सवारी प्रतियोगिता को तूफान दुजुआन के संभावित खतरे के कारण मंगलवार तक के लिए स्थगित कर दिया। आयोजकों ने अब नया कार्यक्रम जारी कर दिया है, जिसके अनुसार इवेंटिंग ट्रेसेज और इवेंटिंग जॉपिंग मंगलवार से शुरू होंगे।

और विपुल सतीश को शामिल किया जाना था, लेकिन उनकी जगह नितिन कुमार और जसविंदर सिंह को लिया जाएगा। रिजर्व खिलाड़ी जसमाइल सिंह को कॉन्सलेस फोर में जगह दी जाएगी।

ब्रीफ न्यूज



वित्तीय मॉडल पर काम कर रही सुपर लीग केरला

नई दिल्ली। सुपर लीग केरला एक नए वित्तीय मॉडल पर काम कर रही है, जिसका मकसद आगले सत्र से अपनी ज्यादातर फ्रेंचाइजी को 'ब्रेक इवन प्लॉट' (न लाभ न हानि) के करीब लाने के साथ ही जर्मन फुटबॉल संघ के साथ पांच साल का तकनीकी रोडमैप भी तैयार करना है। जर्मन फुटबॉल संघ के साथ तैयार रोडमैप में हर साल करीब 200 युवा प्रतिभाओं के लिए एकादशोत्कृष्टता केंद्र (सेंटर आफ एक्सेलेंस) स्थापित करना भी है। लीग के निदेशक और सीईओ मैथ्यू जोसेफ ने कहा, 'हमने यह पाया कि काफी खर्च करने से टीम टिक नहीं पाएंगी। यही एक वजह है कि लीग को शुरुआत से ही हमने मितव्ययिता की पैरवी की, चाहे वह वेन्यू का खर्च हो, लाकत हो या खिलाड़ियों के लिए पर्स हो।'

इंडियन सुपर लीग के सीईओ बने यादव



मुंबई। इंडियन सुपर लीग (आईएसएल) ने जेएसडब्ल्यू स्पोर्ट्स के मुख्य व्यावसायिक अधिकारी करण यादव को सीईओ नियुक्त किया, जो कलंबों की अगुवाई वाले नए मॉडल में लीग का नेतृत्व करेंगे। सीईओ के तौर पर यादव लीग ऑफिस और आईएसएल की रणनीतिक, व्यावसायिक और संगठनात्मक दिशा का नेतृत्व करेंगे और इसके कलंबों और अखिल भारतीय फुटबॉल महासंघ के साथ मिलकर काम करेंगे। यादव ने कहा, 'आईएसएल नए अहम अध्याय को ओर बढ़ रहा है और मुझे खुशी है कि भविष्य को दिशा देने का मौका मिला है।

भारत की शानदार शुरुआत, जापान को 49-24 से हराया

एजेंसी टोक्यो। गत चैंपियन भारतीय पुरुष कबड्डी टीम ने मेजबान जापान को 49-24 से हराकर अपने खिताब की रक्षा के अभियान की शानदार शुरुआत की। भारत ने शुरुआत से ही दबदबा बनाए रखा और टोक्यो सिटीजन्स जिम्नोजिम में अग्रिम लोख और देवाक दगाल ने रेंडिंग में प्रभावी प्रदर्शन करते हुए मध्योत्तर टीम को 31-9 की बढ़त दिला दी। गत चैंपियन भारत ने दूसरे हाफ में 18 अंक और जोड़े। भारत ने 36 अंक आउट करके, आठ अंक ऑलआउट करके और दो अंक सुपर टैकल के जरिए हासिल किए।

शतरंज ओलंपियाड: उज्बेकिस्तान से हारी भारतीय पुरुष टीम

समरकंद (उज्बेकिस्तान)। मौजूदा चैंपियन भारतीय पुरुष टीम को 46वें शतरंज ओलंपियाड के छठे दौर में मेजबान उज्बेकिस्तान की टीम से हार का सामना करना पड़ा। तीसरे बोर्ड पर नोदिरबेक याकुबोव ने जीत हासिल की, जबकि अन्य मैच ड्रॉ पर समाप्त हुए। पहले बोर्ड पर आर प्रह्लादानंद ने नोदिरबेक अब्दुसतोरोव से और दूसरे बोर्ड पर अर्जुन एरिगेसी ने जलोव्स्किर सिंबरोव के साथ ड्रॉ खेला। चौथे बोर्ड पर डी गुक्श और शमसिद्दीन वोखिदोव का मुकाबला भी बराबरी पर छुटा। लेकिन प्रतियोगिता में अब तक अच्छा प्रदर्शन करने वाले

निहाल सरीन तीसरे बोर्ड पर हार गए जिससे भारत को 15-25 से पराजय झेलनी पड़ी। इस हार से भारतीय टीम में बढ़त गवा दी है और अब उसे मुकाबले में वापसी करने के लिए कड़ी मेहनत करनी होगी। भारत के अब 10 अंक हैं जबकि उज्बेकिस्तान की टीम 12 अंक लेकर शीर्ष पर पहुंच गई है। वहीं, भारतीय महिला टीम वापसी करने के लिए तैयार थी क्योंकि वह अमेरिका के खिलाफ 2-1 से आगे थी। कोनेरू हम्पी और दिव्या देशमुख के मैच ड्रॉ रहे, जबकि सविता श्री एकमात्र ऐसी खिलाड़ी थीं जो जीत हासिल कर सकीं।

डेविस कप : ज्वेरेव ने प्रिज्मिक को महज 77 मिनट में हराया

हाले। अलेक्जेंडर ज्वेरेव ने डिनो प्रिज्मिक को आसानी से हराया, जिससे जर्मनी ने क्रोएशिया को 3-1 से शिकस्त देकर डेविस कप टेनिस टूर्नामेंट के अंतिम 8 में जगह बनाई।

ज्वेरेव ने प्रिज्मिक को 6-2, 6-4 से हराया ने केवल 77 मिनट लिए। प्रिज्मिक की रैंकिंग अमेरिकी ओपन और फ्रेंच ओपन के चैंपियन ज्वेरेव से 100 से अधिक स्थान नीचे है। विश्व रैंकिंग में

जर्मनी अंतिम आठ में, ब्रिटेन आगे बढ़ा

ब्रिटेन ने अंतिम-8 में बनाई जगह

ब्रिटेन ने भी अंतिम आठ टीमों में जगह बनाई। हेनरी पैटन और नील स्कूपरकी की युगल जोड़ी ने गोंजालो एस्कोबार और डिफो हिडाल्गो को 6-3, 6-4 से हराकर इक्वाडोर पर ब्रिटेन की 3-0 की अजेय बढ़त सुनिश्चित की।

दूसरे स्थान पर काबिज ज्वेरेव ने जर्मनी के हाले में इंडोर हार्ड कोर्ट पर दबदबा बनाए रखा। प्रिज्मिक को मैच में एक भी ब्रेक प्वाइंट का मौका नहीं मिला।

इससे पहले रविवार को केविन क्राविण्ज और टिम पुएज़ को जोड़ी ने निकोला मेकिच और माते पाविच को 7-5, 6-2 से हराकर ज्वेरेव को जर्मनी को नवंबर में इटली के बोलीन्या में होने वाले अंतिम आठ मुकाबलों में पहुंचाने का मौका दिया था।



भारत अंडर-19 टीम का सीरीज पर कब्जा

वनडे में ऑस्ट्रेलिया पर भारत की शानदार जीत

राजकोट। भारत की अंडर-19 टीम ने सोमवार को ऑस्ट्रेलिया के विरुद्ध अनाधिकारिक वनडे सीरीज का दूसरा मैच 103 रन से अपने नाम किया। निरंजन शाह स्टैंडियम में इस जीत के साथ मेजबान टीम ने तीन मुकाबलों की सीरीज पर 2-0 से अपना कब्जा जमा लिया है। भारतीय टीम ने 18 सितंबर को खेले गए सीरीज के पहले मैच को 7 रन से जीता था, जिसमें बारिश के चलते 30-30 ओवरों की कटौती हुई। अब दूसरा मैच जीतकर

भारत अंडर-19 टीम ने सोमवार को ऑस्ट्रेलिया के विरुद्ध अनाधिकारिक वनडे सीरीज का दूसरा मैच 103 रन से अपने नाम किया। निरंजन शाह स्टैंडियम में इस जीत के साथ मेजबान टीम ने तीन मुकाबलों की सीरीज पर 2-0 से अपना कब्जा जमा लिया है। भारतीय टीम ने 18 सितंबर को खेले गए सीरीज के पहले मैच को 7 रन से जीता था, जिसमें बारिश के चलते 30-30 ओवरों की कटौती हुई। अब दूसरा मैच जीतकर



भारत ने बनाए 341 रन

राजकोट में टॉस जीतकर बल्लेबाजी के लिए उतरी भारतीय अंडर-19 टीम ने 50 ओवरों में 7 विकेट खोकर 341 रन बनाए। कप्तान लक्ष्य रेंचंदानी ने आर्यवीर सहवान के साथ पहले विकेट के लिए 46 रन की साझेदारी की। लक्ष्य 11 रन बनाकर आउट हुए। इसके बाद आर्यवीर ने चौथे विकेट के साथ दूसरे विकेट के लिए 55 रन जोड़कर टीम को शतक के पार पहुंचा दिया। आर्यवीर 48 गेंदों में 9 चौकों के साथ 47 रन बनाकर आउट हुए।

आज से ऑस्ट्रेलिया ए के खिलाफ मुकाबला

पुडुचेरी। चोट से उबर कर साई सुदर्शन मंगलवार से ऑस्ट्रेलिया ए के खिलाफ शुरू होने वाले चार दिवसीय प्रथम श्रेणी मुकाबले में भारत ए के लिए एक बार फिर पारी की आगाज करेंगे तो उनकी नजरें न्यूजीलैंड दौरे के लिए भारतीय टेस्ट टीम में वैकल्पिक सलामी बल्लेबाज की जगह पक्की करने पर होंगी। ऑस्ट्रेलिया ए की टीम में भी कई ऐसे खिलाड़ी शामिल हैं, जो टेस्ट टीम में जगह बनाने की दौड़ में हैं। इनमें सलामी बल्लेबाज सैम कोस्टास और नाथन मैक्स्वीनी, ऑफ स्पिनर टॉड मर्फी तथा तेज गेंदबाज झाय रिचर्डसन प्रमुख हैं।

टेस्ट टीम में पडिक्कल की जगह पक्की

भारत ए की कप्तानी कर रहे देवदत्त पडिक्कल ने श्रीलंका के पिछले दौरे में दो शतक लगाकर टेस्ट टीम में



तीसरे नंबर के बल्लेबाज के रूप में अपनी जगह लगातार पक्की कर ली है। ऐसे में पिछली ए' श्रृंखला से पारी की शुरुआत करने वाले सुदर्शन चाहेंगे कि ऑस्ट्रेलिया ए के खिलाफ भी वह वहीं से शुरुआत करें, जहां उन्होंने श्रीलंका ए के खिलाफ अपना शानदार अभियान छोड़ा था। सलामी बल्लेबाजी में विकल्प के लिए सुदर्शन के अलावा अमल मेखाडे भी दावेदार हैं। श्रीलंका में उन्हें अच्छी शुरुआत को बड़ी पारी में बदलने में सफलता नहीं मिली थी।

सारांश जैन पर खास नजर


श्रीलंका में टेस्ट खेल चुके ऑफ स्पिनर सारांश जैन अपेक्षाओं पर खरे नहीं उतर सके थे। ऐसे में अंतरिम मुख्य चयनकर्ता प्रह्लाद ओझा और समिति के अन्य सदस्य अनुभवी मुंबई के गेंदबाज तनुष कोटियन के प्रदर्शन पर खास नजर रखेंगे। इस मुकाबले से चयनकर्ता उन खिलाड़ियों की पहचान करना चाहेंगे, जिन्हें भारत ए के न्यूजीलैंड दौरे के लिए चुना जा सकता है। भारत ए की न्यूजीलैंड में तीन टेस्ट मैचों की श्रृंखला खेलेगी है। पिछले 12 महीनों में यह दूसरी बार है जब ऑस्ट्रेलिया ए की टीम भारत दौरे पर आई है। यह दौरा बहुप्रतीक्षित डॉक्टर-गवर्स्कर ट्रौफी की तैयारी के लिहाज से अहम माना जा रहा है।

स्पेनिश लीग : एटलेटिको ने रियाल मैड्रिड को 2-1 से हराया

मैनचेस्टर सिटी ने शीर्ष पर की अपनी बढ़त मजबूत

मैड्रिड। एटलेटिको मैड्रिड ने स्पेनिश लीग के इस सत्र के अपने पहले डर्बी मुकाबले में 10 खि लाड़ियों के साथ खेल रहे रियाल मैड्रिड को 2-1 से हराया ज ब कि

मैनचेस्टर सिटी ने प्रीमियर लीग के रोमांचक मुकाबले में संडरलैंड को 5-3 से शिकस्त देकर शीर्ष स्थान पर अपनी बढ़त मजबूत की। एटलेटिको के लिए दूसरे हाफ में अलेजान्रो ग्नोमाल्डो



और जोनाथन डेविड ने गोल किए। इस जीत से एटलेटिको दूसरे स्थान पर पहुंच गया जबकि बार्सिलोना शीर्ष पर है। मैच के बाद रियाल मैड्रिड के कोच जोस मोरिनो ने रेफरी के फैसलों की कड़ी आलोचना की। इंग्लैंड में मैनचेस्टर सिटी ने संडरलैंड को 5-3 से हराकर गत चैंपियन आर्सेनल पर तीन को की बढ़त बना ली। वहीं, क्रिस्टियन पुलिसिच ने इटली में एसी मिलान की लीस पर 3-0 की जीत में इस सत्र का अपना पहला गोल किया।

पेरिस सेंट जर्मेन नेमार्सेल्लो को हराया

फ्रांस में पेरिस सेंट जर्मेन ने पारंपरिक रूप से सबसे बड़े मुकाबलों में शुमार मैच में मार्सेल्लो को 2-1 से हराया जबकि नीस ने लिली को 2-1 से शिकस्त दी। सिरी ए में मासिमिलियानो एलेग्री के मार्गदर्शन में नेपोली की खराब शुरुआत का सिलसिला जारी रहा और टीम ने फियोरेंटीना के खिलाफ 1-1 से ड्रॉ खेला। फ्रांसिस्को कैंसेइकाओ और ग्लेइसन ब्रेमर के गोल की मदद से यूवेंटस ने अटलांटा को 2-0 से हराया जबकि पार्मा ने जेनोआ को 2-1 शिकस्त दी। कोमो को फ्रांसिनीने के खिलाफ 0-2 से हार मिली। बुंदेसलीगा सत्र की शुरुआत में लगातार वे जीत दर्ज करने वाले एल्वर्सबर्ग ने बायर्न म्यूनिख से हार के बाद शाल्के के खिलाफ गोल रहित ड्रॉ खेला।

ब्रीफ न्यूज

मुंबई के 5 स्टार होटल में खाने की टेबल पर कॉकरोच

मुंबई। मुंबई के लगजरी 5 स्टार होटल जडव्यू मैरियट का प्रसिद्ध हार्डियोलॉजिस्ट और फोटोस हेल्थकेयर के चेयरमैन डॉ. अशोक सेंट ने सोशल मीडिया पर होटल के रेस्टोरेंट को लेकर एक चौकाने वाला अनुभव शेयर किया है जिसमें उनके डिनर

टेबल पर एक छोटा कॉकरोच धूम रहा था इस घटना ने देश के सबसे मशहूर लगजरी होटलों में से एक में साफ-सफाई को लेकर चिंता पैदा कर दी है। डॉ. सेंट ने इस फाइव स्टार होटल के रोमानो रेस्टोरेंट में खाना खा रहे थे, तभी उन्हें टेबल पर बर्तनों के बीच कॉकरोच दिखा।

रोकने के बाद भी भाजपा ने गाया पूरा वंदे मातरम

बेंगलुरु। कर्नाटक विधानसभा के तीन दिवसीय विशेष सत्र के पहले दिन सोमवार को वंदे मातरम को लेकर विवाद खड़ा हो गया। सदन में बज रही वंदे मातरम की रिकॉर्डिंग सिर्फ दो पैरा के बाद रोक दी गई। इस पर भाजपा विधायकों ने विरोध जताया और बाकी चार पैरा खुद गाए। भाजपा विधायक अपने साथ वंदे मातरम की लिखित प्रतियाँ लेकर पहुंचे थे। विधान परिषद में भी भाजपा सदस्यों ने पूरा गीत गाया और सरकार के खिलाफ नारेबाजी की। दरअसल, कांग्रेस ने दो पैरा गाने का आदेश दिया है।

जिंदल नवीन अवसर लिमिटेड सात आईटीआई के आधुनिकीकरण में साझेदार बनेगा एनएससी ने कुरुक्षेत्र आईटीआई क्लस्टर के लिए पीएम-सेतु के तहत 320 करोड़ रुपए मंजूर किए

पीएम-सेतु के तहत 10 आईटीआई क्लस्टरों में कुल निवेश अब 2,491 करोड़ रुपए तक पहुंचा

आईटीआई के साथ उद्योग को करीब लाने से युवाओं के लिए रोजगार के अधिक मजबूत रास्ते बनेंगे: जयंत चौधरी

नई दिल्ली

कौशल विकास और उद्यमशीलता मंत्रालय (एमएसडीई) की राष्ट्रीय संचालन समिति (एनएससी) ने प्रधानमंत्री रिकलिंग एंड एम्प्लॉयबिलिटी ट्रांसफॉर्मेशन थ्रू अपग्रेडेड आईटीआई (पीएम-सेतु) योजना के तहत हरियाणा में कुरुक्षेत्र आईटीआई क्लस्टर के लिए 320 करोड़ रूपये की रणनीतिक निवेश योजना (एसआईपी) को मंजूरी दे दी है। जिंदल नवीन अवसर लिमिटेड इस क्लस्टर के लिए प्रमुख उद्योग भागीदार के रूप में हरियाणा सरकार के साथ साझेदारी करेगा। इस मंजूरी के साथ, पीएम-सेतु के तहत स्वीकृत कुल निवेश 10 आईटीआई क्लस्टरों में बढ़कर 2,491 करोड़ रूपये हो गया है, जो औद्योगिक प्रशिक्षण संस्थानों (आईटीआई) को उद्योग-संचालित, भविष्य के लिए तैयार सेंटर ऑफ एक्सीलेंस में बदलने की सरकार की प्रतिबद्धता को सुदृढ़ करता है जो उभरती हुई कार्यबल आवश्यकताओं के अनुकूल हैं। यह मंजूरी सरकारी औद्योगिक प्रशिक्षण संस्थानों (आईटीआई) के उद्योग-नेतृत्व वाले परिवर्तन को मजबूत करने और अधिक मांग-संचालित व्यावसायिक प्रशिक्षण इकोसिस्टम के निर्माण की दिशा में एक और महत्वपूर्ण कदम है।

कौशल विकास और उद्यमशीलता राज्य मंत्री (स्वतंत्र प्रभार) जयंत चौधरी ने कहा आईटीआई के साथ उद्योग को करीब लाने से हमारे युवाओं के लिए रोजगार के अधिक मजबूत रास्ते बनेंगे। पीएम-सेतु के तहत कुरुक्षेत्र क्लस्टर की मंजूरी कौशल विकास

पीएम-सेतु के बारे में

पीएम-सेतु भारत सरकार की एक प्रमुख पहल है, जिसका उद्देश्य आधुनिक इंफ्रास्ट्रक्चर, उन्नत प्रयोगशालाओं और उपकरणों, उद्योग के अनुरूप पाठ्यक्रमों, उभरते क्षेत्रों में नए पाठ्यक्रमों की शुरुआत और मजबूत उद्योग साझेदारियों के माध्यम से व्यावसायिक प्रशिक्षण की गुणवत्ता, प्रासंगिकता और परिणामों को बढ़ाना है।

को अधिक प्रासंगिक, महत्वाकांक्षी और उद्योग की बदलती जरूरतों के प्रति संवेदनशील बनाने की हमारी प्रतिबद्धता को दर्शाती है। मजबूत उद्योग साझेदारियों के माध्यम से, हम यह सुनिश्चित करने के लिए काम कर रहे हैं कि युवा भारत की विकास गाथा में सार्थक रूप से भाग लेने के लिए आवश्यक कौशल, अनुभव और अवसरों से लैस हों।

एक हब और छह स्पोक आईटीआई का होगा आधुनिकीकरण

कुरुक्षेत्र क्लस्टर को पीएम-सेतु के तहत परिकल्पित हब-एंड-स्पोक मॉडल के तहत विकसित किया जाएगा और इसमें सात सरकारी आईटीआई शामिल होंगे। सरकारी आईटीआई, कुरुक्षेत्र 'हब आईटीआई' के रूप में कार्य करेगा, जबकि निम्नलिखित संस्थान 'स्पोक आईटीआई' के रूप में कार्य करेंगे। राजकीय महिला आईटीआई कुरुक्षेत्र, राजकीय आईटीआई कैथल, राजकीय महिला आईटीआई कैथल, राजकीय आईटीआई, पहेवा, राजकीय आईटीआई पबनावा, राजकीय महिला आईटीआई अंबाला सिटी इसमें शामिल हैं।

यह 320 करोड़ रूपये का निवेश पूरे क्लस्टर में एक एकीकृत और उद्योग-अनुकूल स्किलिंग इकोसिस्टम के विकास में सहायता करेगा। प्रस्तावित पहले इंफ्रास्ट्रक्चर को मजबूत करने, प्रशिक्षण सुविधाओं के आधुनिकीकरण, उद्योग के अनुरूप पाठ्यक्रम शुरू करने और प्रशिक्षुओं के लिए रोजगार के परिणामों को बेहतर बनाने पर केंद्रित होंगे।

युवाओं को नशा-मुक्ति, ‘बॉर्डर दर्शन’, योग-मेडिटेशन जैसे अभियानों से जुड़कर राष्ट्र निर्माण में योगदान देना चाहिए: नवीन भाजपा अध्यक्ष ने कहा: मोदी सरकार ने वोकल फॉर लोकल’, ‘वन डिस्ट्रिक्ट वन प्रोडक्ट’, ‘वाइब्रेट बॉर्डर विलेज’

नई दिल्ली

भारतीय जनता पार्टी के राष्ट्रीय अध्यक्ष नितिन नवीन ने सोमवार को उत्तर प्रदेश के मेरठ में आयोजित युवा संवाद कार्यक्रम को संबोधित किया और युवाओं से प्रधानमंत्री नरेंद्र मोदी जी के 2047 के विकसित भारत के संकल्प से जुड़कर राष्ट्र निर्माण में योगदान देने का आह्वान किया। भाजपा के राष्ट्रीय अध्यक्ष ने लक्ष्य, संकल्प, अध्ययन, अनुभव और धैर्य को सफलता का आधार बताते हुए नशा-मुक्ति, राष्ट्रप्रेम, योग, मेडिटेशन और पर्यावरण संरक्षण पर जोर दिया। इस दौरान नवीन ने विद्यार्थियों द्वारा पढ़े गए विभिन्न प्रश्नों के उत्तर दिए और कहा कि देश के भविष्य का निर्माण करने वाली सबसे शक्तिशाली ताकत युवा हैं। उन्होंने कहा कि युवाओं में अपार ऊर्जा, प्रतिभा और विचार-क्षमता है तथा यदि इस शक्ति को सही दिशा दी जाए, तो युवा देश को नई ऊंचाइयों तक ले जा सकते हैं।

नवीन ने कहा कि आजारी के बाद देश को अक्सर क्षेत्रीय या व्यक्तिगत नजरिए से देखा गया, लेकिन अब 'सबका साथ, सबका विकास, सबका विश्वास और सबका प्रयास' के मंत्र के साथ 140 करोड़ देशवासियों को एकजुट होकर आगे बढ़ना है। भारत आज दुनिया में सबसे अधिक युवा आबादी वाला देश है, इसलिए युवाओं का दायित्व सबसे बड़ा है। आज की पीढ़ी को जीवन में 'शॉर्टकट' से बचने की आवश्यकता है। आज का युवा भले ही 'रील्स' देखता है, लेकिन उस पसंद वही आता है जो 'रियल' यानी यथार्थ होता है। बनावटी चीजों की पहुंच सीमित होती है, इसलिए जीवन में लक्ष्य



नितिन नवीन ने उत्तर प्रदेश के मेरठ में आयोजित युवा संवाद कार्यक्रम को संबोधित

तुय करके और एक संकल्प के साथ सही रोडमैप बनाकर आगे बढ़ना चाहिए। छात्र चाहे डॉक्टर बनें, इंजीनियर बनें या उद्यमी, उनका अंतिम लक्ष्य केवल स्वयं या परिवार का विकास नहीं, बल्कि राष्ट्र निर्माण होना चाहिए। हमारा मानना है कि कोई भी काम छोटा नहीं होता। बड़े मन से किया गया छोटा काम भी बड़ा हो जाता है और

चुनाव आयोग ने किसी विसंगति से किया इनकार सीईसी ज्ञानेश कुमार के वोटर मैपिंग पर पूर्व सांसद साकेत गोखले के उठाए सवाल

नई दिल्ली

मुख्य चुनाव आयुक्त (सीईसी) ज्ञानेश कुमार की दिल्ली की ड्राफ्ट मतदाता सूची में दर्ज प्रविष्टि को लेकर तुणमूल कांग्रेस नेता और पूर्व राज्यसभा सांसद साकेत गोखले ने चुनाव आयोग से कई सवाल पूछे हैं। गोखले ने दावा किया कि दिल्ली की ड्राफ्ट स्पेंसल इटेंसिफ रिवीजन (एसआईआर) मतदाता सूची में ज्ञानेश कुमार का नाम उनके पिता सुबोध कुमार के नाम के साथ दर्ज है, लेकिन उन्हें उत्तर प्रदेश, केरल और दिल्ली की पिछली एसआईआर सूची में इसी नाम और पिता के नाम से कोई मिलान नहीं मिला।

हालांकि, चुनाव आयोग के प्रवक्ता ने इन सवालों को खारिज करते हुए है कहा कि ज्ञानेश कुमार का नाम पिछली एसआईआर में उनके पिता के नाम के



आधार पर मैप किया गया है और इसमें कोई विसंगति नहीं है। आयोग के मुताबिक, इसलिए उन्हें "अन-मैच" या "लॉजिकल डिफिक्रेंसिस" श्रेणी में रखने का सवाल नहीं उठता।

गोखले ने क्या दावा किया

गोखले ने सोमवार को एक्स पर पोस्ट

करते हुए कहा कि दिल्ली की ड्राफ्ट एसआईआर मतदाता सूची में प्रविष्टि रज्ञानेश कुमार, पुत्र सुबोध कुमार के नाम से है। उन्होंने कहा कि ज्ञानेश कुमार उत्तर प्रदेश में जन्मे हैं, केरल केडर के आईएस अधिकारी रहे हैं और दिल्ली में भी उनकी पोस्टिंग रही है। गोखले के मुताबिक, उन्होंने उत्तर प्रदेश, केरल और दिल्ली की पिछली एसआईआर की मतदाता सूचियों में रिकॉर्ड तलाश, लेकिन तीनों राज्यों में उन्हें ऐसा कोई रिकॉर्ड नहीं मिला। उन्होंने एसआईआर की मैपिंग प्रक्रिया का हवाला देते हुए कहा कि यदि किसी मतदाता का नाम पिछली एसआईआर से मैप नहीं होता है तो उसे चिह्नित किया जाता है और नोट्स जारी किया जाता है। इसी आधार पर उन्होंने सवाल उठाया कि यदि नाम पिछली एसआईआर में नहीं मिलता है तो उनकी

मौजूदा मतदाता प्रविष्टि को किस आधार पर मैप किया गया।

चुनाव आयोग ने क्या कहा

चुनाव आयोग के प्रवक्ता के अनुसार, ज्ञानेश कुमार की वर्तमान मतदाता प्रविष्टि को उनके पिता के नाम के साथ पिछली एसआईआर के रिकॉर्ड से मैप किया गया है। आयोग ने कहा कि इसमें कोई विसंगति नहीं है। आयोग के इस स्पष्टीकरण के बाद गोखले द्वारा उठाए गए सवाल का मुख्य बिंदु अब यह है कि सीईसी की वर्तमान प्रविष्टि किस पुराने रिकॉर्ड से और किस राज्य की पिछली एसआईआर से मैप की गई है। हालांकि, उपलब्ध आधिकारिक स्पष्टीकरण में उस पुराने रिकॉर्ड या संबंधित राज्य का नाम सार्वजनिक रूप से नहीं बताया गया है।

केरलम में लैंडस्लाइड-बाढ़ से 5 मौतें: यूपी में 3 बच्चों की जान गई

नई दिल्ली। केरलम में सोमवार को लगातार दूसरे दिन तेज बारिश की आशंका है। मौसम विभाग ने पथनमथिट्टा, कोट्टायम, अलप्पुझा, एर्नाकुलम, इडुक्की और त्रिशूर में यलो अलर्ट जारी किया है। इससे पहले रविवार को भारी बारिश ने इडुक्की, मलप्पुरम सहित कई जिलों में तबाही मचाई। लैंडस्लाइड, मडस्लाइड और अचानक आई बाढ़ की अलग-अलग घटनाओं में 5 लोगों की मौत हो गई। 2 लोग लापता हैं। वहीं, उत्तर प्रदेश में बारिश का असर अभी भी कई इलाकों में है। उन्नाव की बस्तियों में नाव चल रही है।

बाराबंकी में रविवार को बारिश के पानी से भरे गड्ढे में नहाते समय

चुनाव चिन्ह फ्रीज मामला सुको पहुंचा बीच चुनाव में फ्रीज कर दिया सिंबल,जल्द सुनवाई को राजी

नई दिल्ली

पश्चिम बंगाल की पूर्व मुख्यमंत्री ममता बेनर्जी को सुप्रीम कोर्ट से सोमवार को राहत मिली। चुनाव आयोग ने उनकी पार्टी का नाम और चुनाव चिन्ह फ्रीज कर दिया था। इस आदेश के खिलाफ दाखिल याचिका पर कोर्ट जल्द सुनवाई के लिए तैयार हो गया है।

ममता की ओर से वरिष्ठ वकील कपिल सिब्बल ने प्रधान न्यायाधीश सुर्यकांत की पीठ के सामने मामले का उल्लेख किया। उन्होंने कहा कि आयोग अधिसूचना जारी करता है और प्रक्रिया के बीच में ही चुनाव चिन्ह फ्रीज कर देता है। सिब्बल के



मुताबिक कार्यवाही जून में शुरू हुई थी और जुलाई में जवाब दाखिल किया गया था। इसके बाद अधिसूचना आई और बीच में ही चिन्ह फ्रीज हो गया, इसलिए वे तुरंत सुनवाई और आदेश पर रोक चाहते हैं। मुख्य न्यायाधीश ने कहा कि मामला सूचीबद्ध होने पर दोनों पक्षों को दलीलें रखने का मौका मिलेगा। विवाद नंदीग्राम उपचुनाव से जुड़ा है, जिसकी अधिसूचना जारी हो चुकी है।

